



04 - आईएफ की सत-संरचना और भारत की अलगसुनी आवाज



05 - अपनी पुष्टियों को तोड़ते रहे, अभिव्यक्त होते रहे

A Daily News Magazine

इंदौर

बुधवार, 28 मई, 2025



06 - किसानों तक गुणवत्तायुक्त बीज...



07 - कैबिनेट स्वीकृत पदों पर समग्र-सीमा में करें अर्ली : आ मुख्यमंत्री

इंदौर एवं भोपाल से एक साथ प्रकाशित



वर्ष 10 अंक 228, नगर संस्करण, पृष्ठ 8, मूल्य ₹. 2

हमला

प्रसंगवश

ट्रंप के गोल्डन डोम से और असुरक्षित होगी दुनिया!

गो

चंद्र भूषण

लंडन डोम रखा प्रणाली को लेकर वैश्विक चिंताएं बढ़ रही हैं। क्या यह तकनीकी ढाल दुनिया को अधिक सुरक्षित बनाएगी या नए संघर्षों की भूमिका बनेगी? जानिए इसका भू-राजनीतिक असर।

अपने देश को किसी भी तरह के बाहरी हमले से सुरक्षित रखने का उपाय शुरू करने की बात अमेरिकी राष्ट्रपति डोनाल्ड ट्रंप अपना यह कार्यकाल शुरू करने के साथ ही कह चुके थे। अभी उन्होंने न केवल इस गोल्डन डोम परियोजना के लिए 25 अरब डॉलर खर्च करने का प्रावधान कर दिया है, बल्कि अमेरिकी फौज की स्पेस कमान संभालने वाले जनरल को इसका प्रभारी भी नियुक्त कर दिया है। इस सुरक्षा प्रणाली में शामिल तकनीकी उपकरणों को लेकर अमेरिका में पूरी गोपनीयता बरती जा रही है। रही बात आयरन डोम (लौह गुंबद) की तो यह राइफ़ और मिसाइलों की एक सघन व्यवस्था है, जिसे छोटी मिसाइलों और ड्रोन हमलों से बचाव के लिए खड़ा किया गया है।

अमेरिका न केवल क्षेत्रफल में इसराइल का 400 गुना है, बल्कि जिन क्षेत्रों का बचाव उसको करना पड़ेगा, वे महज उसकी मुख्यभूमि तक सीमित नहीं हैं। उसका उत्तरी प्रांत अलास्का अमेरिकी मुख्यभूमि से काफी दूर, कनाडा के उत्तर में है, जबकि एक और प्रांत हवाई तो इतना दूर है कि वहां पहुंचने के लिए अमेरिकियों को आधा प्रशांत महासागर पार करना पड़ेगा। दूसरा मामला उन खतरों का है, जिनसे दोनों की अपना बचाव करना है। ज़ाहिर है, इनकी भी आपस में कोई तुलना नहीं है। अमेरिका के सामने एक खतरा 9/11 जैसी घटनाओं का है, जिनसे सुरक्षा का कोई शोक उपाय

संभव ही नहीं है। इससे आगे की चुनौती न्यूक्लियर आईसीबीएम की है और वही गोल्डन डोम के लिए अकेला इमर्शन है।

डोनाल्ड ट्रंप ने इस पञ्चचरित्रिक सुरक्षा उपाय के लिए पहला बजट और इसके प्रभारी का नाम घोषित करते हुए 1980 में अमेरिकी राष्ट्रपति का पद संभालने वाले रॉनल्ड रीगन को याद किया, जिन्होंने सबसे पहले इस तरह की एक संभावित योजना 'स्टार वॉर' जैसे फिल्मों नाम के साथ घोषित की थी। सोवियत संघ और अमेरिका के बीच जारी कोल्ड वॉर उस समय अपने चरम पर पहुंचा हुआ था और अमेरिका के मुक़ाबले में अपनी भी तैयारियाँ शुरू कर देना सोवियत नेतृत्व के लिए लाजमी हो गया। इस नई चुनौती ने सोवियत अर्थव्यवस्था पर इतना दबाव डाला कि फिर वह फ़िसलती ही चली गई। ध्यान रहे, अमेरिकी सुरक्षा के सामने तब भी चुनौती आईसीबीएम (अंतरमहाद्वीपीय बैलिस्टिक मिसाइलों) की ही थी और थोड़े-बहुत तकनीकी उन्नयन के बावजूद आज भी यह उन्हीं की है। फर्क सिर्फ़ इतना आया है कि सोवियत यूनियन के बिखराव के बाद इन हथियारों का संकेंद्रण रूस में हो गया है और इसमें चीन और उत्तर कोरिया के रूप में दो और सैन्य भंडारों का इजाफ़ा हो गया है। रूस ने कुछ समय पहले यूक्रेन पर एक एक्सपेरिमेंटल मिसाइल दागी थी, जिसकी रफ़्तार ध्वनि की दस गुनी यानी उल्कापात के समतुल्य बताई गई थी। यह भी कहा गया था कि इस हाइपरसोनिक मिसाइल को दुनिया की किसी भी तकनीक से नाकाम नहीं किया जा सकता। बड़ी दूरी के लिए ऐसी किसी मिसाइल का सफल परीक्षण रूस ने अब तक नहीं किया है। गोल्डन डोम अमेरिका की अग्रिम पहल है।

लड़ाई के दौरान एक मिसाइल को चार बिंदुओं पर नाकाम किया जा सकता है। सबसे पहले तो उसके गोदाम को ही निशाना बनाया जाए, जो किसी कमजोर दुश्मन के साथ ही किया जा सकता है। दूसरा बिंदु उसके रफ़्तार पकड़ने से पहले, यानी यात्रा के शुरुआती चरण में ही उसे मार गिराने का है। यह तभी संभव है जब इसके बारे में पक्की सूचना उपलब्ध हो और मिसाइल छोड़े जाने की जगह तक बमवर्षक पहुंच सके। चलायमान प्लेटफ़ॉर्म से इस काम को बहुत मुश्किल बना दिया है। तीसरा बिंदु मिसाइल के सर्वोच्च बिंदु पर उसे मारने का है, जहां नीचे आने से पहले उसकी रफ़्तार कम होती है। इसके लिए लेजर हथियारों के प्रयोग के बारे में बहुत पहले से सोचा जा रहा है लेकिन इसे अब तक आजमाया नहीं जा सका है। चौथा और लगभग असंभव काम टारगेट पर गिरते वक़्त उसको मार गिराने का है। इस समय आईसीबीएम की गति उल्का जैसी होती है और उसके निशाने पर क्या है, यह भी पता नहीं होता।

ट्रंप का कहना है कि गोल्डन डोम को इन चारों ही बिंदुओं पर आईसीबीएम को निशाना बना सकने के लिए तैयार किया जाएगा। अनोखी बात उन्होंने यह कही कि इसे 2029 तक, यानी मोटे तौर पर उनके इसी कार्यकाल के अंत तक बनाकर तैनात भी कर दिया जाएगा। इसपर कुल खर्चा उन्होंने 175 अरब डॉलर का होगा। 2029 तक गोल्डन डोम को तैनात करने के बादे पर चलने के लिए अगले तीन साल 50-50 अरब डॉलर की व्यवस्था तो करनी ही होगी। किन तकनीकों के इस्तेमाल से गोल्डन डोम का निर्माण किया जाएगा, उनकी कोई भनक जब तक नहीं मिलती, तबतक उनके बारे में बात करना बेकार है। लेकिन फ़िलहाल इसके दो

पहलुओं पर बात करना जरूरी है। एक पहलु अंतरराष्ट्रीय संबंधों का और दूसरा बाकी दुनिया की सुरक्षा का। ट्रंप ने गोल्डन डोम की सुरक्षा व्यवस्था में कनाडा को भी शामिल करने की इच्छा जताई और कनाडा के नवनिर्वाचित प्रधानमंत्री मार्क कार्नी ने व्यापारिक मामलों में अमेरिका के हाथों हो रही अपनी दुर्गति के बावजूद तुरंत इसमें अपनी दिलचस्पी जता दी। लेकिन अभी नाटो की सुरक्षा व्यवस्था के तहत अमेरिका ने यूरोप में इतने सारे राइफ़ और मिसाइलें तैनात कर रखी हैं, जो गोल्डन डोम के इंतज़ार के साथ ही गैरजरूरी हो जाएंगी। यूरोप के वाचाल नेताओं का ऐसे में चुपची साधे रखना लाजमी है।

अगला मामला दुनिया की सुरक्षा का है। सुरक्षा तकनीकी की समझ बताती है कि आईसीबीएम से सुरक्षा की कोई भी फ़ुलपूफ़ व्यवस्था अंतरिक्ष में कमांड सेंटर बनाए बिना और सैटेलाइटों पर मिसाइलें तैनात किए बिना बनाई ही नहीं जा सकती। यानी यह अंतरिक्ष के सैन्यीकरण की दिशा में पहला कदम होने जा रहा है। एक अंतरराष्ट्रीय सहमति के तहत इसपर अभी तक रोक लगी हुई थी लेकिन वह रोक बिना किसी पूर्व घोषणा के धीरे-धीरे खत्म होने की तरफ बढ़ रही है। द्वितीय विश्वयुद्ध के बाद से सैन्य मामलों में कोई भी बहुत दो साल और अधिकतम पांच साल ही टिक पा रही है, फिर चाहे वह एटम बम हो या हाइड्रोजन बम या आईसीबीएम। ट्रंप की गोल्डन डोम वाली घोषणा के साथ ही रूस और चीन भी अलग-अलग या साथ मिलकर इसी दिशा में कदम बढ़ाएंगे और सर्वनाशी युद्ध का खतरा जमीन से सीधे आसमान में चला जाएगा।

(सत्य हिंदी में प्रकाशित लेख के संपादित अंश)

subahsaverenews@gmail.com
facebook.com/subahsaverenews
www.subahsaverenews
twitter.com/subahsaverenews

सुप्रभात

छोड़कर आपको दूर जाने की ज़िद
आपको भी हमें ही मनाने की ज़िद
आपको चाहकर आपसे ही गिला
आपकी भी हमें ही सताने की ज़िद
आपके इश्क में डूबने की कसक
आपको आपसे ही मिलाने की ज़िद
आपसे दिलीबी आपसे ही वफा
आपकी हर तरह आजमाने की ज़िद
आपकी याद में रात सोये नहीं
फिर सुबह आपको भूल जाने की ज़िद।

- समीक्षा सिंह

गुजरात में पहलगाम हमले पर बोले पीएम मोदी

पटेल की बात मानी होती तो हमला न होता

अहमदाबाद (एजेंसी)। गुजरात क्षेत्र पर गए प्रधानमंत्री मोदी ने आज बड़ा बयान देते हुए कहा कि अगर 1947 में देश के विभाजन के बाद प्रथम गृहमंत्री सरदार पटेल की सलाह मान ली गई होती तो पहलगाम हमला कभी नहीं हो पाता। पीएम ने कहा कि अगर पटेल साहब की बात मानी होती तो भारत के खिलाफ आतंकवादी गतिविधियां रुक गई होतीं।

सरदार पटेल की सलाह नजरअंदाज की गई- गांधीनगर में एक रैली को संबोधित करते हुए मोदी ने दावा किया कि पाकिस्तान की ओर से कश्मीर पर कब्जा करने के लिए आक्रमण करने वाले मुजाहिदीन लड़कों से निपटने के बारे में पटेल की सलाह को कथित तौर पर नजरअंदाज कर दिया गया।

1947 में भारत माता के टुकड़े कर दिए गए- पीएम मोदी ने कहा, 1947 में भारत माता के टुकड़े कर दिए गए। जब जर्जर काटनी छाई थी, तब हाथ काट दिए गए। देश तीन टुकड़ों में बंट गया और उसी रात कश्मीर की धरती पर पहला आतंकी हमला हुआ। पाकिस्तान ने मुजाहिदीन के नाम पर आतंकियों को मदद से भारत माता के एक हिस्से पर कब्जा



कर लिया। अगर उस दिन ये मुजाहिदीन मारे गए होते और सरदार पटेल की सलाह मान ली गई होती तो फ़िलहाल 75 सालों से आतंकवादी घटनाओं का चल रहा ये सिलसिला न दिखता।

ऑपरेशन सिंदूर केमरे के सामने किया, ताकि कोई सबूत न मांगे - प्रधानमंत्री नरेंद्र मोदी ने गुजरात में लगातार दूसरे दिन मंगलवार को ऑपरेशन सिंदूर पर बात की। उन्होंने कहा, हमने आतंकवाद के 9 ठिकाने मोदी 2 दिन के गुजरात दौरे पर थे। तब करके 22 मिनट में उन्हें ध्वस्त कर दिया। और ये सब कुछ केमरे के सामने किया, ताकि कोई सबूत न मांगे।

ऐसा माना जा रहा है कि मोदी ने यह

पद्म पुरस्कारों का वितरण

लोक गायिका शारदा को मरणोपरांत और ऋतुभरा को पद्मभूषण

नई दिल्ली (एजेंसी)। राष्ट्रपति द्रौपदी मुर्मू ने राष्ट्रपति भवन में दूसरे फ़ाज के पद्म अवार्ड्स दिए। इनमें लोकगायिका स्वर्गीय डॉ. शारदा सिन्हा समेत 68 हस्तियों को सम्मानित किया जा रहा है। इस दौरान पीएम मोदी, गृह मंत्री अमित शाह, विदेश मंत्री एस जयशंकर भी



मौजूद हैं। मंगलवार को हुई अवार्ड सेरेमनी में विश्व की दिग्गज लोक गायिका डॉ. शारदा सिन्हा को मरणोपरांत पद्म विभूषण से सम्मानित किया गया। वहीं, राम मॉडर्न आंदोलन में शामिल राई सख्खी ऋतुभरा को सामाजिक कार्य के लिए पद्म भूषण से सम्मानित किया गया। इससे पहले 28 अप्रैल को पहले चरण की अवार्ड सेरेमनी में 71 हस्तियों को पद्म विभूषण, पद्म भूषण और पद्म श्री से सम्मानित किया गया था।

देश के डिफेंस को नई ऊंचाई पर ले जाएंगे स्वदेशी सैटेलाइट

● पांच वर्षों में 52 जासूसी उपग्रहों को कक्षा में स्थापित करने की योजना

नई दिल्ली (एजेंसी)। वे अदृश्य नायक थे। उन्होंने ऑपरेशन सिंदूर के दौरान आसमान में अदृश्य रहकर लेकिन सतर्क आंखों से अपने काम को बखूबी अंजाम दिया। काटोशाफ़ी उपग्रहों (काटोसैट), राइडर इमेजिंग उपग्रहों (रिसैटस) और पृथ्वी-अवलोकन उपग्रहों (ईओएस) ने पाकिस्तान की एयर डिफेंस सिस्टम और हवाई ठिकानों पर स्टीक हमला करने में महत्वपूर्ण भूमिका निभाई। इससे यह बात सामने आई कि हवाई



तकनीक वाले युद्ध के युग में अंतरिक्ष में ऐसे और अधिक मूक प्रहरी होने का महत्व है।

निगरानी क्षमता बढ़ाने की ज़रूरत- भारत के पास इस समय विभिन्न कक्षाओं में करीब 10 सॉर्बिलांस सैटेलाइट हैं। भारतीय अंतरिक्ष अनुसंधान संगठन (इसरो) के अध्यक्ष वी नारायणन और अंतरिक्ष नियामक भारतीय राष्ट्रीय अंतरिक्ष संघर्षन एवं प्राधिकरण केंद्र (आईएनएसपीएसीडी) के अध्यक्ष पवन गोयनका ने हाल ही में देश की निगरानी क्षमताओं को बढ़ाने की ज़रूरत पर जोर दिया है।

मुख्यमंत्री डॉ. यादव की अध्यक्षता में मंत्रि-परिषद का निर्णय

सरकारी विभागाध्यक्षों के वित्तीय अधिकार बढ़ें

80 प्रतिशत मेडिकल एडवांस दे सकेंगे विभाग; टाइपराइटर जैसे पुराने पद हटाए गए

भोपाल (नप्र)। मध्य प्रदेश सरकार ने विभागों के विभागाध्यक्षों के वित्तीय अधिकार बढ़ा दिए हैं। इसके लिए वित्तीय अधिकारों के प्रत्ययोजन 2025 को मंजूरी दी गई है। अब अधिकारी तेजी से निर्णय ले सकेंगे और बजट का सही समय पर उपयोग हो सकेगा। पुराने नियम 2012 के थे, अब 13 साल बाद इन्हें बदला गया है। प्रदेश सरकार की मंगलवार को कैबिनेट बैठक हुई। बैठक में समय के साथ सरकारी कार्यों को आसानी बनाने पर फोकस रहा है। टाइपराइटर जैसे पुराने पद हटाए गए हैं और कंप्यूटर ऑपरेटर जैसे नए पदों के लिए पद सृजन की मंजूरी दी गई है। इससे सरकार के अंदर भी 'ईज ऑफ़ डूइंग' (काम करने में आसानी) का माहौल बनेगा।

मुख्यमंत्री डॉ. मोहन यादव की अध्यक्षता में मंत्रि-परिषद की बैठक मंगलवार को मंत्रालय में सम्पन्न हुई। मंत्रि-परिषद द्वारा वित्तीय अधिकार पुस्तिका 2025, भाग-1 का अनुमोदन किया गया है। वित्त विभाग को लिपिबद्ध त्रुटियों को सुधारने और भावी आवश्यकताओं के अनुसार संशोधन करने की



अनुमति दी गई है। साथ ही, हिन्दी अनुवाद जारी करने की भी अनुमति दी गई है। अनुमोदित वित्तीय अधिकार 1 जुलाई, 2025 से लागू होंगे।

वित्तीय अधिकार पुस्तिका 2012, भाग-1 में संशोधन के प्रमुख कारणों में 13 वर्षों से अधिक की अवधि में विभिन्न मंदों के मूल्यांकन/लागू होने में वृद्धि, कार्यालय संचालन से संबंधित कतिपय नवीन स्वरूपों के व्यव भी प्रचलन में अथवा हैं। अग्रसर्गिक हो गई मंदों का क्लिपिंग, वर्तमान परिप्रेक्ष्य में नवीन मंदों को सम्मिलित किया

जाना, अग्रसर्गिक हो चुके कारकलक्षित उपकरण / सामग्री का क्लिपिंग, अधिकारों का विकेंद्रीकरण के क्रियान्वयन में गति प्रदान करने के लिए, बजट प्रावधान का समयसमयमा में उपयोग शामिल है।

वित्तीय अधिकार पुस्तिका 2012, भाग-1 में संशोधन नवीन प्रावधान अंतर्गत बजट नियंत्रण अधिकारी घोषित किया जाने के लिए प्रशस्तीय विभाग को अधिकार, Consultancy Firm/ Agency से कार्य के लिए अधिकार, Interns को संलग्न

करने के लिए अधिकार, मूलभूत नियम 46 अंतर्गत मानदेय की स्वीकृति, पेशन / उपदान के अधिक भुगतान को write off करने का अधिकार है।

विभागीय भवन तोड़ने की अनुमति संबंधित विभाग देगा। 80 प्रतिशत मेडिकल एडवांस देने का अधिकार विभाग को, स्वास्थ्य एवं चिकित्सा विभाग की अनुमति/ परामर्श की आवश्यकता नहीं होगी।

वित्तीय अधिकार पुस्तिका 2025 भाग-1 का अनुमोदन इन कार्य ढूँढ़ बिजनेस प्रशस्तीय कार्यों में लाने का प्रयास है।

बारिश-विजली से

केरल और महाराष्ट्र में 5 की मौत

लैंडस्टाइड से सैकड़ों घरों को नुकसान, मुंबई-ठाणे में आज बारिश का रेड अलर्ट

नई दिल्ली/मुंबई/भोपाल/लखनऊ (एजेंसी)। केरल में 24 मई को मानसून की दस्तक के बाद लगातार बारिश से आम जनजीवन अस्त-व्यस्त हो गया है। बारिश से जुड़ी घटनाओं में अब तक 4 लोगों की मौत हो गई है। बारिश-लैंडस्टाइड के चलते 29 घर डूब गए, 868 घर क्षतिग्रस्त हुए हैं। ट्रेनें देरी से चल रही हैं। निचले इलाके जलमग्न हैं।

मौसम विभाग ने मंगलवार को तिरुवनंतपुरम, कोल्लम, अलापुझा, कोट्टायम, इडुक्की, एर्नाकुलम, मलपपुरम, कोडिगोड, कन्नूर और कासरगोड में भारी बारिश को लेकर अर्रिज अलर्ट जारी किया है। यहां बारिश के साथ 50 किलोमीटर प्रति घंटे की गति से तेज हवाएं चलने की आशंका है।

वहीं, महाराष्ट्र में सोमवार को दो लोगों की मौत हो गई। ठाणे में बिजली गिरने से एक महिला की मौत हो गई। मुंबई में लगातार बारिश के कारण पेड़ गिरने की अलग-अलग घटनाओं में 26 साल के एक व्यक्ति की मौत हो गई, जबकि एक अन्य घायल हो गया। मुंबई और ठाणे में आज भी भारी बारिश का अलर्ट है। मुंबई में सोमवार को मानसून ने तब समय से 16 दिन पहले दस्तक दी थी। पहले ही दिन अपेरी, भांडुप, पवई में बारिश से सड़कों पर पानी भर गया। लोकल ट्रेन और फ्लाइट्स भी प्रभावित हुईं। यहीं अंडरपाउंड मेट्रो स्टेशन में पानी भर गया।

मौसम विभाग के मुताबिक, देश के 14 राज्यों में मानसून पहुंच चुका है। तीन



साइबोलॉजिकल सर्विलेन्स के एक्टिव होने की वजह से अगले चार दिन तक आंध्र और बारिश का अलर्ट जारी किया है। आमतौर पर केरल में मानसून 1 जून और मुंबई में 11 जून को पहुंचता है। मौसम विभाग ने आज हिमाचल प्रदेश में बारिश, आंध्र-तुफ़ान, बिजली और

ओलेक्विट का अलर्ट जारी किया है। 27-28 मई को शिमला, कुल्लू और मंडी जिलों में अर्रिज अलर्ट जारी किया गया है। उत्तर, मध्य प्रदेश में तेज गमी रही और 6 जिलों में तेज बारिश भी हुई। 4 जिलों में दोपहर का तापमान 40 डिग्री के पार रहा।



जो अग्नि हमें गर्मी देती है , हमें नष्ट भी कर सकती है ; यह अग्नि का दोष नहीं है।

चाणक्य नीति



पीलीभीत में इंडो नेपाल बॉर्डर पर धर्म परिवर्तन का बड़ा खेल

- 3 हजार सिखों को बनाया ईसाई, विदेशी ताकतें भी शामिल

पीलीभीत (एजेंसी)। उत्तर प्रदेश में पीलीभीत के इंडो नेपाल बॉर्डर पर बसे कई गांव मदरियों द्वारा तमाम प्रलोभन देकर सिखों का धर्मांतरण कराए जाने का मामला चर्चाओं में है। इस पूरे मामले में एक एफआईआर दर्ज होने के बाद अब तमाम जांच एजेंसियां भी अलर्ट हो गई हैं। दरअसल भारत-पाकिस्तान के बंटवारे के बाद तमाम सिख समुदाय के लोग पाकिस्तान छोड़कर भारत आ गए थे और

उन्हें शारदा नदी के किनारे विस्थापित परिवारों का दर्जा देकर सरकार द्वारा बसा दिया गया था। इन परिवारों को राय सिखों के के नाम से भी जाना जाता है। इंडो नेपाल बॉर्डर के 12 गांव में करीब 25 हजार की आबादी राय सिखों की है। धर्म परिवर्तन के मामले की शिकायत करने वाली गुरु द्वारा प्रबंधक कमेटी के सचिव परमजीत सिंह का कहना है कि धर्म परिवर्तन का खेल वर्ष 2002 से

शुरू हुआ, जहां नेपाली पादरियों ने यूपी के पीलीभीत के तमाम इलाकों को निशाना बना लिया। यहां लालच देकर कुछ लोगों को ईसाई धर्म से जोड़ा गया। इसके बाद सिडिकेट के जरिए चैन सिस्टम लागू करते हुए करीब 3000 लोगों का धर्म परिवर्तन कराया गया। इन लोगों को पढ़ाई आर्थिक लाभ और मानसिक पीड़ा से दूर करने की बात कहकर प्रलोभन दिया गया।

सिख धर्म पर खतरे की चर्चा- सिंह गुरुद्वारा सभा बैल्हा के सचिव परमजीत सिंह का कहना है कि 2001 से अब तक कुल 3000 लोगों का धर्म परिवर्तन ईसाई मिशनरी द्वारा कर दिया गया है। ग्रामीणों को धर्म परिवर्तन के लिए तमाम तरीके के प्रलोभन दिए गए जिन लोगों ने धर्म परिवर्तन कर दिया। उन्होंने घर के बाहर ईसाई धर्म के प्रतीक चिन्ह भी बना लिए। इसके साथ ही कुछ घरों में चर्च जैसी गतिविधियां भी संचालित होने लगी और चंगाई सभा का भी आयोजन बड़े पैमाने पर होने लगा। इसके बाद सिख धर्म को खतरे में देखते हुए उन्होंने इस सब के विरोध में आवाज उठाना शुरू किया। करीब 10 महीने पहले प्रशासनिक अधिकारियों से कार्रवाई की मांग की। प्रधान का देवर ही निकला पादरी- गुरुद्वारा कमेटी के लोगों का कहना है कि उनके पड़ोसी गांव टाटरगंज की महिला ग्राम प्रधान का देवर अर्जुन सिंह खुद ही एक पादरी है जो लोगों को धर्म परिवर्तन के लिए प्रेरित करता है।

पाकिस्तानी टावर-बंकर उड़ानेवाली राइफल 'विध्वंसक' का प्रदर्शन

नई दिल्ली/श्रीनगर (एजेंसी)। बॉर्डर सिक्योरिटी फोर्स (बीएसएफ) ने मंगलवार को ऑपरेशन सिंदूर में इस्तेमाल की गई एंटी-मटेरियल राइफल 'विध्वंसक' का प्रदर्शन किया।



विध्वंसक की रेंज 1300 से 1800 मीटर है। इसके जरिए ही ऑपरेशन सिंदूर के दौरान पाकिस्तानी टावरों और बंकरों को नष्ट किया गया था। ऑटोमैटिक ग्रेनेड लॉन्चर सिस्टम भी पाकिस्तानी चौकियों, ठिकानों और बुलेटप्रूफ गाड़ियों को नष्ट करने में सफल साबित हुआ। इसकी रेंज 1700-2100 मीटर है। इससे दागे गए ग्रेनेड का असर 10 मीटर तक होता है।

जरिस्टस बी वी नागरत्ना, देश की पहली महिला सीजेआई बनेंगी

नईदिल्ली (एजेंसी)। जरिस्टस बी वी नागरत्ना सुप्रीम कोर्ट कोलेजियम में शामिल होने वाली पहली महिला जज बन गई हैं। 23 मई को जरिस्टस अभय श्रीनिवास ओका के रिटायरमेंट के चलते 25 मई को जरिस्टस नागरत्ना सुप्रीम



कोर्ट की 5वीं सबसे सीनियर जज बन गईं। सुप्रीम कोर्ट कोलेजियम में 5 सबसे सीनियर जज ही रहते हैं, जिसमें सीजेआई यानी चीफ जरिस्टस ऑफ इंडिया भी शामिल होते हैं। भारत में सीजेआई की नियुक्ति वरिष्ठता के आधार पर होती है। ऐसे में बी वी नागरत्ना 11 सितंबर 2027 को भारत की 50वीं मुख्य न्यायाधीश बनेंगी। वो इस पद पर पहुंचने वाली पहली महिला होंगी। उनका कार्यकाल लगभग 1 महीने का होगा। वो 29 अक्टूबर 2027 को सीजेआई के पद से रिटायर होंगी।

राहुल गांधी के खिलाफ याचिका खारिज

वाराणसी कोर्ट में सुनवाई हुई, अमेरिका में भगवान राम को काल्पनिक कहने का आरोप

वाराणसी (एजेंसी)। राहुल गांधी के खिलाफ याचिका को वाराणसी कोर्ट ने मंगलवार को खारिज कर दी। कोर्ट में याचिकाकर्ता की मॉटेनिबिलिटी पर पहले बहस हुई। इसके बाद राहुल गांधी के खिलाफ याचिका को सुनने योग्य नहीं माना गया। राहुल गांधी की ओर से एडवोकेट अनुज यादव कोर्ट में मौजूद रहे थे। राहुल गांधी पर भगवान राम को काल्पनिक कहने का आरोप है। 19 मई को जज ने ऑर्डर सुरक्षित रख लिया था। एडवोकेट हरिशंकर पांडेय ने 12 मई को याचिका में दावा किया कि भारतीय संसद में नेता प्रतिपक्ष राहुल गांधी इसी साल 21 अप्रैल को अमेरिका के बोस्टन पहुंचे थे। यहां पर ब्राउन युनिवर्सिटी में स्टूडेंट्स के साथ उनका एक सेशन था। यहां राहुल ने भगवान श्रीराम को लेकर विवादित बयान दिए थे। उन्होंने भगवान राम को 'पौराणिक' बताया था और उस युग पर बताई जाने वाली कहानियों को काल्पनिक कहा था।

कोटा में 18 साल की नीट एस्पिरेंट ने सुसाइड किया

कमरे में नहीं लगा था एंटी-हैंगिंग डिवाइस, इस साल का 15वां सुसाइड



जयपुर (एजेंसी)। 18 साल की नीट एस्पिरेंट ने कोटा में सुसाइड कर लिया। छात्रा जम्मू-कश्मीर की रहने वाली थी और कोटा के प्रताप चौराहे स्थित पीजी में रहकर तैयारी कर रही थी।

रिश्तेदार को फोन कर कहा- सुसाइड कर रही हूं- महावीर नगर पुलिस स्टेशन के सर्फिल इस्पेक्टर रमेश काविया ने बताया, 'सुसाइड करने से पहले रिवाज को छात्रा जीशान ने अपने किसी रिश्तेदार से बात की थी और बताया था कि वो शायद सुसाइड कर सकती है।' इसके बाद बुरहान नाम के उसके रिश्तेदार ने तुरंत पीजी में ही रहने वाली अन्य छात्रा ममता को फोन करके जीशान को देखने के लिए कहा था। इसके बाद ममता दौड़कर जीशान के कमरे की ओर भागी और पाया कि कमरा अंदर से बंद किया गया है। इसके बाद ममता ने शोर मचाया और लोगों की मदद से दरवाजा तोड़ा तो देखा जीशान फांसी लगा चुकी है।

एक महीने पहले ही कोटा लौटी थी छात्रा- पुलिस का कहना है कि छात्रा पहले कोटा में मीट की कोचिंग कर रही थी। इसके बाद वो घर चली गई थी। इस बार वो वापस लौटी लेकिन किसी कोचिंग में एडमिशन नहीं लिया था। छात्रा सेल्फ स्टडी करके ही तैयारी करना चाहती थी।

कमरे में नहीं था एंटी-हैंगिंग डिवाइस- पुलिस ने कहा कि छात्रा ने जिस पंखे से फांसी लगाई वहां एंटी-हैंगिंग डिवाइस नहीं लगा था। एंटी हैंगिंग डिवाइस पंखे में लगाया जाने वाले एक स्प्रिंग जैसा डिवाइस होता है जो फांसी लगाने पर खुल जाता है।

देश में कोरोना से 11 की मौत, 1047 एक्टिव केस

- महाराष्ट्र में सबसे ज्यादा 5 मौतें, एक हफ्ते में 787 नए मामले सामने आए

नई दिल्ली (एजेंसी)।

देश में कोरोना वायरस के मामलों की संख्या 1047 हो गई है। सबसे ज्यादा 430 एक्टिव केस केरल में हैं। महाराष्ट्र में 208, दिल्ली में 104 और गुजरात में 83 केस हैं। कर्नाटक के 80 केसों में से सिर्फ 73 बेंगलुरु में हैं। वहीं महाराष्ट्र, राजस्थान, पश्चिम बंगाल, कर्नाटक और मध्य प्रदेश में कुल 11 मरीजों की मौत हो चुकी है। इनमें से नौ की मौत एक हफ्ते के भीतर हुई है। कोरोना से सबसे ज्यादा पांच मौतें महाराष्ट्र में हुई हैं। ठाणे में सोमवार को एक महिला की मौत हुई।

स्वास्थ्य एवं परिवार कल्याण मंत्रालय के मुताबिक पिछले एक हफ्ते में 787 नए मरीज दर्ज किए गए हैं। इंडियन काउंसिल ऑफ मेडिकल रिसर्च के डायरेक्टर डॉ राजीव बहल ने बताया कि अभी तक देश में 4 वैरिएंट मिले हैं। इनमें एलएफ.7, एक्सएफजी , जेएन.1 और एनबी.8.1 वैरिएंट शामिल हैं।



भारतीय नौसेना को और मजबूत करने का फैसला, 44000 करोड़ का है प्लान

- अब न आकाश से, न समंदर से, भारत पर हमला नहीं कर पाएंगे चीन-पाकिस्तान!



नई दिल्ली (एजेंसी)। ऑपरेशन सिंदूर के जरिए भारतीय वायुसेना और थल सेना ने जिस तरह से दुश्मनों को मुहताज जवाब दिया, उसने दुनिया को भारत की सैन्य ताकत का अंदाजा करा दिया। अब सरकार समुद्री सुरक्षा को भी नई धार देने जा रही है। चीन और पाकिस्तान जैसे पड़ोसी देशों से बढ़ते खतरे को देखते हुए केंद्र सरकार ने भारतीय नौसेना को और मजबूत करने का फैसला लिया है। इसी दिशा में रक्षा मंत्रालय ने 44,000 करोड़ रुपये की लागत से 12 माइन काउंटरमेजर वेस्सल्स

यानी 'बारूदी सुरंग खोजी और नष्ट करने वाले युद्धपोत' बनाने की योजना को हरी झंडी दिखा दी है।

समुद्र की चुप्पी में छिपे खतरे होंगे खतम- इन विशेष युद्धपोतों की सबसे बड़ी ताकत यह होगी कि ये समुद्र की गहराइयों में दुश्मन द्वारा बिछाई गई बारूदी सुरंगों को ढूंढने और उन्हें निष्क्रिय करने में सक्षम होंगे। भारत की विशाल 7,500 किलोमीटर लंबी तटरेखा और सैकड़ों पोर्ट्स की सुरक्षा के लिए ऐसे जहाज अब ज़रूरत बन चुके हैं।

भारतीय नौसेना के पास नहीं है एक भी एमसीएमवी- फिलहाल भारतीय नौसेना के पास एक भी सर्मापित माइन हंटर पोत मौजूद नहीं है। पहले मौजूद करवार और पॉन्डिचेरी क्लास के पोत रिटायर हो चुके हैं। अब कुछ गिने-चुने जहाजों पर क्लिप-ऑन माइन काउंटरमेजर सुइट्स लगे हैं, लेकिन ये देश की समग्र समुद्री सुरक्षा के लिहाज से काफी नहीं है।

7-8 साल में बनकर तैयार होंगे पहले युद्धपोत- रक्षा मंत्रालय जल्द ही इस परियोजना को डिफेंस एंक्विजिशन काउंसिल के समक्ष प्रस्तुत करेंगा। एसेंटेंस ऑफ नेरेसिटी मिलते ही टेक्नो-कमर्शियल बिड्स मंगाई जाएंगी और अनुबंध पर हस्ताक्षर किए जाएंगे। इसके बाद पहला पोत तैयार होने में लगभग 7 से 8 साल का समय लगेगा।

समुद्री सीमा की सुरक्षा होगी और खतम- विशेषज्ञों के मुताबिक, यह परियोजना रणनीतिक रूप से बेहद अहम है, खासकर तब जब चीन की पनडुब्बियां और पाकिस्तान की युआन-क्लास डीजल-लोकमोटर सबमरीन लगातार भारत के समुद्री हितों के लिए खतरा बनी हुई है।

यौन शोषण में बरी बृजभूषण का अयोध्या में स्वागत

अयोध्या (एजेंसी)। नाबालिग पहलवान से यौन शोषण मामले में बरी होने के बाद बृजभूषण सिंह पहली बार अयोध्या पहुंचे। एयरपोर्ट पर 1000 से ज्यादा कार्यकर्ताओं ने ढोल-नगाड़ों के साथ उनका स्वागत किया। इसके बाद वे हनुमानगढ़ी मंदिर पहुंचे और हनुमान जी के दर्शन-पूजन किए। बृजभूषण बोले- 'मैंने कहा था कि अगर मेरे ऊपर लगे आरोप साबित हो जाते हैं तो मैं खुद फांसी पर लटक जाऊंगा। कोर्ट के फैसले ने मेरी उस बात को सही साबित कर दिया। भूपेंद्र हुड्डा 11 बजे तक मुख्यमंत्री बनने वाले थे, लेकिन संजयी भी नहीं बन पाए। आम आदमी पार्टी का तो सत्यानाश हो गया।

मेरा जो भी विरोध करेगा, भगवान उसे दंड देगे, क्योंकि मैं हनुमान जी का भक्त हूं। जो लोग मुझ पर आरोप लगा रहे थे, वही कभी मुझे 'कुशती का भगवान' कहते थे। एक गौतम मैं उन्हीं लोगों के लिए कहना चाहता हूं- कभी पास आके वो इतना बता दें, मुझे सता कर क्या मिला?



में कहा-सिंदूर मेरी रंगों में बहता है, गोलियां खाओ, रोटियां खाओ जैसे डायलॉग बोल रहे थे। पीएम मोदी कभी प्रेम चोपड़ा की तरह तो कभी परेश रावल की तरह डायलॉग मार रहे हैं। कभी कहते हैं कि सिंदूर मेरी रंगों में बहता है।

जयपुर में सोना-चांदी ढूंढने उतरे 4 लोगों की मौत

- ज्वेलरी कंपनी ने 8 को सेप्टिक टैंक में भेजा था, जहरीली गैस से दम घुटा

जयपुर (एजेंसी)। जयपुर में सेप्टिक टैंक में सोना-चांदी तलाशने के लिए उतारे गए 4 सफाई कर्मचारियों की मौत हो गई। इनके 2 अन्य साथियों को गंभीर हालत में महात्मा गांधी हॉस्पिटल में भर्ती कराया गया है, जबकि 2 को प्राथमिक उपचार के बाद छुट्टी दे दी गई। बताया जा रहा है कि जहरीली गैस के कारण पहले सफाईकर्मी अचेत हुए, फिर दम तोड़ दिया।

घटना सांगानेर सदर थाना इलाके में सीतापुरा इंडस्ट्रियल एरिया के जी-ब्लॉक स्थित ज्वेलरी जोन में सोमवार रात 8.30 बजे हुई। यहां अचल ज्वैल्स प्राइवेट लिमिटेड के 10 फीट



गहरे सेप्टिक टैंक की सफाई की जा रही थी। आरोप है कि पहले सफाई कर्मचारियों ने तेज धूप का हवाला देते हुए टैंक में उतरने से इनकार कर दिया था। बाद में कंपनी ने इन कर्मचारियों को अतिरिक्त लाभ (वेतन के अलावा एक्स्ट्रा रुपए) का लालच दिया था। इसके बाद एक-एक कर 8 कर्मचारी सफाई करने टैंक में उतरे थे। मरने वाले सभी युवक यूपी के सुलतानपुर और अंबेडकर नगर के रहने वाले थे।

अस्पताल पहुंचकर तेजस्वी को पिता बनने पर सीएम ममता बनर्जी ने दी बधाई

ममता ने बच्चे को बताया लकी

नई दिल्ली (एजेंसी)। लालू परिवार में घर आज खुशखबरी आई है। बिहार के पूर्व डिप्टी सीएम तेजस्वी यादव और उनकी पत्नी राजश्री को बेटा हुआ है। इस मौके पर पश्चिम बंगाल की सीएम ममता बनर्जी ने उन्हें बधाई दी है। ममता ने खुद अस्पताल पहुंचकर राजश्री और बच्चे का हाल जाना। ममता ने अस्पताल जाकर लालू यादव से भी मुलाकात की। ममता ने कहा कि ये बच्चा बिहार चुनाव के लिए उनके परिवार के लिए लकी है। तेजस्वी ने इसके लिए ममता को धन्यवाद दिया।



तेजस्वी की पत्नी पर किया खुलासा- इस बीच ममता ने तेजस्वी और उनकी पत्नी की तारीफ भी की। उन्होंने कहा कि बच्चा बहुत सुंदर है, क्योंकि पिता और मां भी तो काफी सुंदर हैं। इसी के साथ उन्होंने खुलासा किया कि राजश्री बीते 9 महीने से बंगाल में ही थीं।

लालू यादव लेंगे बेटे के नाम पर अंतिम फैसला-

बेटे का नाम रखने के बारे में पूछे जाने पर तेजस्वी ने कहा कि पूरा परिवार बहुत खुश है और बेटे का नाम रखने पर लगा हुआ है। हर कोई अलग-अलग नाम रख रहा है। उन्होंने कहा कि अब फैसला हुआ है कि हर कोई एक नाम लालू जी को देगा और जो उन्हें सबसे अच्छा लगेगा वही हम रखेंगे।

- यूपी की बेटियों को सीएम योगी का बड़ा तोहफा

बेटियों के विवाह पर 1 लाख रुपये, कन्या के खाते में 60 हजार

25 हजार का उपहार भी मिलेगा



लखनऊ (एजेंसी)।

उत्तर प्रदेश में मुख्यमंत्री सामूहिक विवाह योजना के तहत अब बेटियों के विवाह पर 51 हजार की जगह 1 लाख रुपये खर्च होंगे। योगी सरकार द्वारा लिए गए इस फैसले से गरीब परिवारों को बड़ी राहत मिलेगी। इस योजना के तहत कन्या के खाते में 60 हजार रुपये भेजे जाएंगे 25 हजार का उपहार दिया जाएगा और 15 हजार रुपये आयोजन पर खर्च होंगे।

मुख्यमंत्री सामूहिक विवाह के तहत बेटियों के विवाह पर 51 हजार की बजाए अब एक लाख रुपये की धनराशि खर्च होगी। गरीब बेटियों के विवाह के लिए मुख्यमंत्री योगी आदित्यनाथ की ओर से बड़ा कदम उठाया गया है। जनपद में वर्ष 2017-18 से 2024-25 तक 7064 वर-वधुओं का सामूहिक विवाह कराया गया है। जिलाधिकारी प्रियंका निरंजन के निर्देशन में बीते सात मार्च को ही मझवां ब्लॉक के गांधी इंटरमीडिएट कॉलेज में 531 जोड़ों का सामूहिक विवाह कराया गया था।

भस्म आरती दर्शन

शनि जयंती पर भगवान महाकाल का शनि स्वरूप श्रृंगार

उज्जैन (नप्र)। विश्व प्रसिद्ध श्री महाकालेश्वर मंदिर में मंगलवार तड़के भस्म आरती के दौरान मंदिर के कपाट खोले गए।



सभा मंडप में वीरभद्र जी के कान में स्वस्ति वाचन कर घंटी बजाकर भगवान से आज्ञा लेकर सभा मंडप वाले चांदी के पट खोले गए। गर्भगृह के पट खोलने के बाद पुजारी ने भगवान का श्रृंगार उतार कर पंचामृत पूजन के बाद कर्पूर आरती की। त्रिनेत्र धारी भगवान महाकाल का शनि जयंती पर शनि स्वरूप में श्रृंगार किया गया। नंदी हाल में नंदी जी का खान,ध्यान, पूजन किया गया। जल से भगवान महाकाल का अभिषेक करने के बाद दूध, दही, घी, शकर, शहद, फलों के रस से बने पंचामृत से पूजन किया गया। भगवान महाकाल में रंजत चंद्र, त्रिशूल, मुकुट, भांग, चन्दन, ड्रयफ्रूट और भस्म चढ़ाई गई। भगवान महाकाल ने शेषनाग का रजत मुकुट, रजत की मुण्डमाल और रुद्राक्ष की माला के साथ-साथ सुगन्धित पुष्प से बनी फूलों की माला धारण की। फल और मिष्ठान का भोग लगाया। झांझ, मंजीरे, डमरू के साथ भगवान महाकाल की भस्म आरती की गई। भस्म आरती में बड़ी संख्या में पहुंचे श्रद्धालुओं ने बाबा महाकाल का आशीर्वाद लिया। महा निर्वाणी अखाड़े की ओर से भगवान महाकाल को भस्म अर्पित की गई। मान्यता है कि भस्म अर्पित करने के बाद भगवान निराकार से साकार रूप में दर्शन देते हैं।

व्यापारी जलाएंगे चीन-बांग्लादेशी कपड़ों की होली

अध्यक्ष बोले – प्रशासन से मिली प्रतीकात्मक होली जलाने की अनुमति



इंदौर (नप्र)। इंदौर रिटेल गारमेंट्स एसोसिएशन चीन-बांग्लादेशी कपड़ों का विरोध कर रहे हैं। कॉल सेंटर के जरिए ग्राहकों को कॉल कर उन्हें ऑनलाइन भी ये कपड़ा खरीदने के लिए मना किया जा रहा है। मंगलवार को व्यापारियों ने चीन-बांग्लादेशी सामान की होली जलाने का फैसला किया है। इंदौर रिटेल गारमेंट्स एसोसिएशन के अध्यक्ष अक्षय जैन, पवन पंवार ने बताया कि मंगलवार शाम 4 बजे के करीब राजगुरु कॉम्प्लेक्स चौराहा, राजबाड़ा पर एसोसिएशन द्वारा चीन-बांग्लादेशी कपड़ों की प्रतीकात्मक होली जलाई जाएगी। इसके लिए प्रशासन से अनुमति मिल चुकी है। इस दौरान महापौर पुष्पमित्र भार्गव, विधायक गो लू शुक्ला, अहिल्या चेंबरस ऑफ कॉमर्स इंडस्ट्रीज के अध्यक्ष रमेश खडेलवाल और इंदौर रेडिमेड वस्त्र निर्माता व्यापारी संघ अध्यक्ष आशीष निगम भी शामिल होंगे। अपनी दुकानों के बाहर कई व्यापारियों ने पोस्टर लगा रखे है कि वे चीन और बांग्लादेशी कपड़े नहीं बेचेंगे।

कई दिनों से जारी है व्यापारियों का विरोध- बता दें, एसोसिएशन द्वारा पिछले कई दिनों से चीन-बांग्लादेशी कपड़ों का विरोध किया जा रहा है। व्यापारी भगवान की शपथ लेकर इन कपड़ों का व्यापार नहीं करने का निर्णय भी ले चुके हैं। व्यापारियों के पास जो ग्राहकों का डेटा (मोबाइल नंबर) है, कॉल सेंटर के माध्यम से उन्हें ये कपड़े न खरीदने के लिए जागरूक किया जा रहा है।

अलग-अलग हादसों में दो लोगों की मौत

रेलवे पटरी के किनारे से घर जा रहे बबलू वर्मा ट्रेन की चपेट में आए, मौत

इंदौर (नप्र)। शहर के दो इलाकों में अलग-अलग हादसों में दो व्यक्तियों की दर्दनाक मौत हो गई। पहला मामला जूनी इंदौर इलाके का है, जहां रेलवे ट्रैक पार करते समय एक व्यक्ति ट्रेन की चपेट में आ गया। दूसरा हादसा चंदन नगर क्षेत्र में हुआ, जहां एक ट्रक ने बाइक सवार को टक्कर मार दी। दोनों मामले में पुलिस ने जांच शुरू कर दी है।


रेलवे पटरी पार करते समय व्यक्ति की मौत- जूनी इंदौर क्षेत्र प्रकाश का बगीचा में रहने वाले बबलू वर्मा (52) की सोमवार रात ट्रेन की चपेट में आने से मौत हो गई। घटना रेलवे ब्रिज के पास तब हुई, जब बबलू रेलवे पटरी के रास्ते पैदल घर लौट रहे थे। ट्रेन की टक्कर से वे गिर गए और मौके पर ही मौत हो गई। पुलिस को अंदेशा है कि उन्हें पीछे से आ रही ट्रेन की आवाज सुनाई नहीं दी, जिससे वह उनकी चपेट में आ गए। आसपास के लोगों ने परिजनों को सूचना दी। बबलू वायसर की फैक्ट्री में काम करते थे और रोजाना रात में घूमने के लिए लोहमंडी की ओर जाया करते थे। उनके परिवार में पत्नी और दो बेटियां हैं।

सुसाइड करने वाली छात्रा थी डिप्रेशन में

20 पत्रों में लिखी मोटिवेशन की बातें, कहा- नींद से जागो...अब पढ़ना ही एक मकसद

इंदौर (नप्र)। इंदौर के हीरानगर में किराए से रहने वाली छात्रा ने रविवार को सुसाइड कर लिया। पुलिस ने सोमवार को उसके रूम से एक कॉपी और दीवारों पर चस्पा पोस्टर जब्त किए हैं। वह पढ़ाई को लेकर तनाव से गुजर रही थी। इसलिए वह खुद को मोटिवेट करने के लिए कागजों पर तरह-तरह की बातें लिखती थी। उसने कई पत्रों में अपने माता-पिता और परिवार से माफी भी मांगी है। लिखा कि वह कुछ बनना चाहती है। वह जिस चीज को हासिल करना चाहती है, उसे जल्द पा लेगी। हीरानगर टीआई पीएल शर्मा के मुताबिक-आशा उड़के (25) ने अपने कमरे में सुसाइड कर लिया। उसके कमरे में दीवार पर काफी कागज चिपके हुए थे। जिसमें वह पढ़ाई के नोट्स के साथ खुद को मोटिवेट करने को लेकर मैसेज भी लिखती थी। उसके कमरे में एक कागज पर लिखा था नींद से जागो। जबकि दीवार पर लिखा था कि अब मेरा एक ही उद्देश्य पढ़ना-पढ़ना सिर्फ पढ़ना और एक बात याद रखना रिवीजन।

कॉई भी आईएसएस ऐसे ही नहीं बनता- छात्रा आशा उड़के ने लिखा था कि अगर यूपीएससी नहीं किया तो सफलता नहीं मिल नहीं पाएगी। कोई भी आईएसएस ऐसे ही नहीं बनता। मैं कल से बेहतर हूं।



आशा उड़के, मृतक

मैं अपने आप को सुधार रही हूं। साथ ही उसके कमरे में करीब 20 पत्रे ऐसे मिले हैं। जिसमें जय श्री महाकाल के साथ ही माता-पिता और परिवार से माफी मांगते हुए लिखा है कि मेरा एक ही मकसद आईएसएस बनना है। वह अपना सपना पूरा भी कर लेगी। वहीं, परिवार को कहा कि मैं ओवर थिंकिंग करने लगी हूं। अपने करियर को लेकर काफी सोचने लगी हूं।

शनि जयंती पर मंदिरों में सुबह से श्रद्धालुओं की थी भीड़

जूनी इंदौर में विशेष श्रृंगार, हवा बंगला

शनि मंदिर पर हुआ सुंदर कांड पाठ



जिसी चौराहा मंशापूर्ण शनि मंदिर पर वट पूजा एवं महाआरती हुई

जिसी चौराहा स्थित प्राचीन मंशापूर्ण शनि मंदिर पर तीन दिवसीय शनि जयंती महोत्सव मनाया । शनि मंदिर को विशेष रूप से श्रृंगारित किया । यंग इंडिया क्लब के अध्यक्ष श्याम अग्रवाल, सतीश सेन एवं दिनेश अग्रवाल ने बताया कि आज सुबह से शाम तक मंदिर में कई आयोजन हुए। शाम को हवन, छप्पन भोग दर्शन और महाआरती के बाद संतों-महंतों के प्रवचन एवं सम्मान समारोह का आयोजन हुआ।

सूर्य मंदिर में सुबह महाभिषेक, महायज्ञ के बाद शाम को विशेष पूजा हुई- इंदौर के केट राऊ रोड स्थित सूर्य मंदिर में सुबह महाभिषेक के बाद महायज्ञ हुआ। शाम को शनिदेव की विशेष पूजा होगी।

कोविड-19 से बड़े साइलेंट हार्ट अटैक के केस

आईआईटी इंदौर की स्टडी में खुलासा; हार्ट, थायरॉइड और मेटाबोलिज्म सिस्टम पर पड़ा असर



उपचार की दिशा में अहम भूमिका निभा सकता है। कोरोना के विभिन्न वैरिएंट्स, विशेष रूप से डेल्टा, ने शरीर के मेटाबॉलिज्म और हार्मोनल प्रक्रियाओं में बड़ी रुकावटें डालीं।

फेफड़ों और आंतों की कोशिकाओं पर भी रिसर्च

मरीजों के डेटा का विश्लेषण करने के अलावा, वैज्ञानिकों ने यह भी अध्ययन किया कि जब इंसानी फेफड़े और आंत की कोशिकाएं इन वैरिएंट्स के स्पाइक प्रोटीन के संपर्क में आती हैं, तो शरीर पर क्या असर होता है। रिपोर्ट में सबसे खतरनाक असर डेल्टा वैरिएंट का देखा गया, जिसने शरीर के रासायनिक संतुलन (बायोकेमिकल बैलेंस) को

वायरस के रूपों का वैज्ञानिक अध्ययन

रिसर्च टीम ने कोरोना वायरस के पांच मुख्य वैरिएंट्स वाइल्ड टाइप (डब्ल्यूटी), अल्फा, बीटा, गामा और डेल्टा के असर का वैज्ञानिक विश्लेषण किया। इसमें यह जाना गया कि इन वैरिएंट्स ने इंसानी शरीर में किस तरह के रासायनिक (बायोकेमिकल), खुन संबंधी (हीमेटोलॉजिकल), वसा से जुड़े (लिपिडोमिक) और ऊर्जा चक्र से जुड़े (मेटाबॉलिक) बदलाव किए। इसके लिए भारत में कोरोना की पहली और दूसरी लहर के दौरान संक्रमित 3,134 मरीजों का मेडिकल डेटा लिया गया। शोधकर्ताओं ने इस डेटा पर मशीन लर्निंग तकनीक से गहन अध्ययन कर 9 अहम बायोमार्कर्स (जैविक संकेतकों) की पहचान की, जो किसी मरीज की हालत की गंभीरता से सीधे जुड़े पाए गए :-

सबसे अधिक प्रभावित किया। विशेष रूप से कैटेकोलामाइन और थायरॉइड हार्मोन से जुड़े रास्तों में बड़ी गड़बड़ियां मिलीं। इसका सीधा असर दिल और थायरॉइड की सेहत पर पड़ा।

साइलेंट हार्ट फेल्योर और थायरॉइड डिसऑर्डर- डेल्टा वैरिएंट की वजह से कई मरीजों में साइलेंट हार्ट फेल्योर,

सी-रिस्पिटिव प्रोटीन (सीआरपी) -शरीर में सूजन का संकेत देता है डी-डाइमर -खून में थक्के बनने की संभावना बताता है फेरिटिन -शरीर में आयरन स्टोरेज की स्थिति दर्शाता है न्यूट्रोफिल्स-संक्रमण से लड़ने वाली श्वेत रक्त कोशिकाएं डब्ल्यूबीसी काउंट -कुल सफेद रक्त कोशिकाओं की संख्या लिम्फोसाइट्स -शरीर की रोग प्रतिरोधक क्षमता से जुड़ी कोशिकाएं यूरिया -किडनी के कार्य को मापने वाला तत्व क्रिएटिन -किडनी और मांसपेशियों की स्थिति दर्शाता है लैक्टेट डिहाइड्रोजेनज -उतकों की क्षति या तनाव का संकेत देता है। इन सभी संकेतकों के स्तर में आए बदलावों से यह समझने में मदद मिली कि किस वैरिएंट ने मरीजों को कितना गंभीर रूप से प्रभावित किया।

थायरॉइड विकार, और यूरिया व अमीनो एसिड मेटाबॉलिज्म में खराबी जैसे लक्षण देखने को मिले। इस शोध में मेटा-एनालिसिस भी किया गया, जिससे इन जटिलताओं की पुष्टि हुई। यह रिसर्च केवल डेटा विश्लेषण तक सीमित नहीं रही, बल्कि इसमें मल्टी-ऑमिक्स और रमन स्पेक्ट्रोस्कोपी जैसी मॉडर्न तकनीकों का भी उपयोग किया गया।

थाने में रोती रही पीड़िता, एफआईआर दर्ज नहीं करने पर डीसीपी ने दिए एसएसआई के खिलाफ जांच के आदेश



जबदस्तसी अंदर घुसा, गाली-गलौज की, मारपीट की और जान से मारने की धमकी दी। महिला का आरोप है कि आरोपी काफी देर तक घर में रुका रहा और मानसिक रूप से प्रताड़ित करता रहा। घटना के अगले दिन जब पीड़िता शिकायत लेकर द्वारकापुरी थाने पहुंची, तो इयूटी पर मौजूद एसएसआई रामगोपाल वर्मा ने गंभीरता

नहीं दिखाई। उन्होंने महिला को काफी देर तक थाने में बैठाए रखा, आवेदन देने की बात कही और एफआईआर दर्ज किए बिना खाना कर दिया। इस दौरान महिला थाने में रोती रही, लेकिन कोई कार्रवाई नहीं हुई।

डीसीपी को बताई आपबीती- दोपहर बाद जब थाना प्रभारी राहुल राजपूत थाने पहुंचे, तब तक पीड़िता थाने से जा चुकी थी। महिला सीधे डीसीपी ऋषिकेश मीना के पास पहुंची और पूरी आपबीती सुनाई। इस पर डीसीपी ने तत्काल संज्ञान लेते हुए टीआईआई राहुल राजपूत को लाइन अटैच कर दिया। साथ ही इयूटी अफसर एसएसआई रामगोपाल वर्मा के खिलाफ विभागीय जांच के आदेश दिए।

संपादकीय

लालू परिवार की अग्नि परीक्षा

बिहार में राजद सुप्रीमो लालू प्रसाद यादव के बड़े बेटे तेजस्वी यादव द्वारा खुद अपने विवाहेत्तर सम्बंधों के खुलासे के बाद राज्य की राजनीति में भूचाल आ गया है। इस खुलासे के बाद जहां एक तरफ स्वयं को शर्मिदा महसूस कर रहे लालू परिवार ने अपने बेटे को पार्टी से 6 साल के लिए निष्कासित कर दिया है तो दूसरी तरफ भाजपा सहित सभी विपक्षी दलों ने लालू प्रसाद यादव की नैतिकता को लेकर हल्ला बोल दिया है। लालू यादव ने कहा कि उन्होंने लोक लाज और नैतिकता की खातिर बेटे के अवैध सम्बंधों को सिरि से खारिज कर उसे पार्टी से निकाल दिया है। जबकि राजनीतिक प्रेक्षकों की नजर में लालू परिवार का पॉलीटिकल डेमेज कंट्रोल है, क्योंकि बिहार छह माह विधानसभा चुनाव होने हैं। लालू परिवार के लिए यह अग्नि परीक्षा का समय है। जबकि विपक्ष को लालू यादव और उनके परिवार तथा राजद पर हमला बोलने का मुद्दा बैठे बिठाए मिल गया है। सत्तारूढ़ दल के नेताओं का कहना है कि इस प्रकरण से लालू परिवार की नैतिकता बेनकाब हो गई है। क्योंकि उन्होंने तेजप्रताप के अन्य युवती से सम्बंध होने की जानकारी होते हुए भी एक प्रतिष्ठित यादव परिवार के बेटे ऐश्वर्या से उसकी शादी करा दी। शादी के कुछ समय बाद ही सत्पुराल में ऐश्वर्या को प्रताड़ित किया जाने लगा। बकौल ऐश्वर्या उसके साथ लालू के परिजनों ने मारपीट की और घर से निकाल दिया। लेकिन उस समय भी लालू की संवेदनाएं नहीं जागीं। उल्टे तेजप्रताप को पूर्व की महगठबंधन सरकार में मंत्री बनाया गया। वो पूछ रही है कि मुझे न्याय कब मिलेगा। इस पूरे प्रकरण में यादवों का त्रिकोण है। तेजप्रताप यादव पर आरोप है कि उनका प्रेम प्रकरण किसी अनुष्का यादव से चल रहा है। तेजप्रताप ने अनुष्का के साथ अपनी फोटो भी वायरल की है। लेकिन अभी तक अनुष्का का खुलासा नहीं हो पाया है कि वह है कौन? बताया जाता है कि वह तेजप्रताप के किसी दोस्त की बहन है। इस पूरे मामले में अनुष्का अभी तक सामने नहीं आई है। तीसरा कोण तेजप्रताप की पत्नी ऐश्वर्या है, जिसने लालू परिवार पर सीधा हमला किया है। यहां दिक्रत उन यादव वोटरों के साथ है कि वो किसकी बात सही मानें। यहां सवाल यह भी है कि अगर लालू परिवार को तेजप्रताप के दूसरी लड़की के साथ रिश्ते की जानकारी थी तो उन्होंने तेजप्रताप की शादी ऐश्वर्या से क्यों कराई, क्यों उसका जीवन बर्बाद किया? तेजप्रताप ने कोर्ट में ऐश्वर्या से तलाक का मामला लगा रखा है। इस पर फैसला आना बाकी है, जबकि ऐश्वर्या अपने मायके में ही रह रही है। इस बीच तेजप्रताप का भी कोई पता नहीं है। उसने पहले सोशल मीडिया पर अनुष्का के साथ अपना फोटो पोस्ट किया, जब हल्ला मचा तो उसे डिलोट कर कहा कि मेरा सोशल मीडिया अकाउंट हैक कर गया था। लेकिन ये बेकार की बातें हैं। तेजप्रताप ने पिछले विस चुनाव में शिकारपुरा से राजद के टिकट पर विधायक का चुनाव जीता था। अब पार्टी से निकाले जाने के बाद वो क्या करते हैं, यह देखने की बात है। क्या वो निर्दलीय चुनाव लड़ेंगे या अपनी नई पार्टी खड़ी करेंगे? अगर नई पार्टी बनाई तो सबसे ज्यादा उकसान लालू की पार्टी राजद की ही होगा। वैसे तेजप्रताप अपनी 'नकलजल हकरोत' के लिए बदनाम हैं। वो क्या करेंगे, कोई नहीं जानता। लेकिन सत्तारूढ़ एनडीए के हाथ में लिए उन्होंने ऐसा मुद्दा दे दिया है, जिसकी अनुगूंज आगामी विस सभा चुनाव में जरूर होगी। चुनाव नतीजे बताएंगे कि तेजप्रताप के कारनामे और उन्हें पार्टी से निष्कासित करने का फैसला लालू की पार्टी के लिए सफल राजनीतिक चाल होगी या फिर सेल्फ गोल?

आईएमएफ की सत्ता-संरचना और भारत की अनसुनी आवाज़



अंतर्राष्ट्रीय मुद्रा कोष (आईएमएफ) की स्थापना 1944 के ब्रेटन वुड्स सम्मेलन में हुई थी, एक ऐसे समय में जब द्वितीय विश्व युद्ध की विभीषिका ने वैश्विक आर्थिक ढांचे को पूरी तरह से चरमरा दिया था। तब इसकी कल्पना एक ऐसे वित्तीय संस्थान के रूप में की गई थी जो देशों को आर्थिक संकट से उबारने और वैश्विक आर्थिक स्थिरता बनाए रखने में सहायक हो। परंतु विडंबना यह है कि जिस संस्था का जन्म वैश्विक सहयोग और निष्पक्षता की भावना से हुआ था, आज वह संस्था एक राजनीतिक संतुलन और पश्चिमी देशों की शक्ति के यंत्र में परिवर्तित होती जा रही है। भारत का हालिया आईएमएफ वोट से सार्वजनिक रूप से परहेज करना, इस संस्थागत विसंगति की ओर स्पष्ट संकेत करता है, जो अब केवल एक देश की प्रतिक्रिया नहीं, बल्कि उभरती अर्थव्यवस्थाओं की गहरी असंतुष्टि का प्रतिबिंब है।

2019 की बात करें तो जब भारत में पुलवामा आतंकवादी हमले के बाद संपूर्ण देश आक्रोशित था, उसी समय आईएमएफ ने पाकिस्तान को 6 बिलियन डॉलर का राहत पैकेज स्वीकृत किया, जबकि वह एफएटीएफ की ग्रे लिस्ट में आतंकवादी वित्तपोषण के आरोप में दर्ज था। यह एक ऐसा क्षण था जब भारत को उम्मीद थी कि अंतर्राष्ट्रीय संस्थाएं आतंकवाद को प्रश्रय देने वाले देशों के प्रति कठोर रुख अपनाएंगी, लेकिन इसके विपरीत वैश्विक वित्तीय संस्थाओं ने पाकिस्तान की कमजोर विदेशी मुद्रा स्थिति को प्राथमिकता दी और आतंकवाद से जुड़ी नैतिक वास्तविकता को नजरअंदाज कर दिया। यह उस दोहरे मानदंड का एक ज्वलंत उदाहरण था, जहाँ भू-राजनीतिक समीकरण नैतिक स्पष्टता पर भारी पड़ते हैं।

इतिहास ने एक बार फिर खुद को दोहराया है। पिछले सप्ताह पाकिस्तान को दिए गए 2.4 बिलियन डॉलर के ऋण पर भारत का परोक्ष विरोध यही संकेत देता है कि अब भारत जैसे देश इन वैश्विक संस्थाओं की पारदर्शिता और निष्पक्षता पर विश्वास खो रहे हैं। भारत की चिंता यह है कि पाकिस्तान आईएमएफ से प्राप्त संसाधनों का उपयोग भारत विरोधी गतिविधियों में कर सकता है। लेकिन यह केवल भारत-पाक मसला नहीं है, यह उस गहरे संस्थागत दोष की ओर इशारा करता है जिसमें आईएमएफ अब भी उस शक्ति-संरचना के अनुसार कार्य करता है जो द्वितीय विश्व युद्ध के बाद अस्तित्व में आई थी, और जिसमें उभरती हुई अर्थव्यवस्थाओं की आवाज को बार-बार

अनदेखा किया जाता है। बोस्टन विश्वविद्यालय के ग्लोबल डिवेलपमेंट पॉलिसी सेंटर की हालिया रिपोर्ट में इस असंतुलन को विस्तार से उजागर किया गया है। रिपोर्ट के अनुसार, आज उभरते हुए बाजार और विकासशील अर्थव्यवस्थाएं (EMDEs) वैश्विक जीडीपी का लगभग 60 प्रतिशत उत्पन्न करती हैं, लेकिन इनका आईएमएफ में वोटिंग पावर केवल 40 प्रतिशत है। इसके विपरीत अमेरिका और यूरोपीय देशों का प्रभुत्व असमानुपातिक है। अमेरिका



अकेला ही इतना वोटिंग पावर रखता है (लगभग 16.5 प्रतिशत) कि वह आईएमएफ की किसी भी संरचनात्मक सुधार प्रक्रिया को वीटो कर सकता है, क्योंकि महत्वपूर्ण निर्णयों के लिए 85 प्रतिशत बहुमत आवश्यक होता है। यह शक्ति असंतुलन केवल एक सांख्यिकीय विसंगति नहीं है, इसके गंभीर राजनैतिक और आर्थिक परिणाम हैं। आईएमएफ का कोटा तंत्र यानी कोटा प्रणाली, एक ऐसी पद्धति है जो किसी देश की अर्थव्यवस्था के आकार, व्यापार की खुलापन दर, विदेशी मुद्रा भंडार और आर्थिक विविधता के आधार पर उसकी स्थिति निर्धारित करती है। लेकिन वर्तमान में उपयोग में लाई जा रही गणना-पद्धति जीडीपी को मार्केट एक्सचेंज रेट पर आधारित करके विकसित देशों को प्राथमिकता देती है, जबकि विकासशील देशों की आर्थिक क्षमता को कम करके आँकता है। यदि जीडीपी को परचेजिंग पावर प्रॉयोरिटी (पीपीपी) के आधार पर मापा जाए तो भारत, इंडोनेशिया और ब्राज़ील जैसे देश कहीं अधिक प्रभावशाली दिखाई देते हैं। इसके अतिरिक्त, आईएमएफ की वोटिंग प्रणाली में

एक 'बेसिक वोट' की अवधारणा भी है, जो सभी सदस्य देशों को समान रूप से दी जाती है। यह व्यवस्था इसलिए बनाई गई थी ताकि कोटा आधारित वोटिंग में संतुलन स्थापित हो सके। लेकिन समय के साथ, जैसे-जैसे सदस्य देशों की संख्या बढ़ी और विकसित देशों के कोटे में वृद्धि हुई, बेसिक वोट का अनुपातिक महत्व घटता गया। हाल के वर्षों में इसमें मामूली वृद्धि की गई है, लेकिन यह अभी भी केवल 5.5 प्रतिशत है, जो संस्थागत असमानता को दूर करने के लिए अपर्याप्त है।

इस स्थिति में भारत का वोटिंग पावर उसकी वास्तविक आर्थिक स्थिति की तुलना में बहुत कम है। उपर्युक्त रिपोर्ट का अनुमान है कि यदि कोटे का पुनर्संरक्षण निष्पक्ष तरीके से किया जाए, तो भारत को 0.9 प्रतिशत अतिरिक्त वोटिंग पावर प्राप्त हो सकता है, जो उसे नीतिगत निर्णयों में अधिक प्रभावशाली बना सकता है। वर्तमान व्यवस्था में, एक देश के वीटो अधिकार के कारण दर्जनों विकासशील देशों की सामूहिक इच्छा अप्रभावी हो जाती है।

2023 में हुई IMF की 16वीं जनरल कोटा समीक्षा एक अवसर था जब इस असंतुलन को सुधारा जा सकता था, लेकिन इसके बजाय केवल कुल कोटा राशि में अनुपातिक वृद्धि की गई, जिससे शक्ति संतुलन उस का तस बना रहा। अब 2025 में प्रस्तावित 17वीं समीक्षा एक और अवसर प्रदान करती है, जहाँ इस व्यवस्था में सार्थक सुधार लाया जा सकता है। इसमें PPP आधारित GDP का अधिक वजन, अधिक खुलापन की परिभाषा में सुधार, और गरीब देशों की भागीदारी को बढ़ावा देना जैसे कदम उठाए जाने की

सख्त जरूरत है।

भारत आज एक तेजी से उभरती हुई आर्थिक शक्ति है, जिसकी आवाज़ विश्व मंच पर सुनी जाती है। जी 20, ब्रिक्स और एससीओ जैसे मंचों पर भारत की भूमिका सक्रिय और निर्णायक रही है। ऐसे में भारत आईएमएफ जैसे संस्थानों में सुधार की वैश्विक मुहिम का नेतृत्व कर सकता है। यह तर्क दिया जा सकता है कि वोटिंग शक्ति का पुनर्वितरण चीन जैसे देशों को अधिक ताकत देगा और इससे भारत को कोई प्रत्यक्ष लाभ नहीं मिलेगा। लेकिन यह तर्क नैतिक रूप से अधूरा है। सही निर्णय केवल संभावित परिणामों के आधार पर नहीं, बल्कि सैद्धांतिक न्याय के आधार पर लिए जाने चाहिए।

यहाँ प्रश्न यह नहीं है कि पाकिस्तान को आईएमएफ की सहायता मिलनी चाहिए या नहीं। मूल प्रश्न यह है कि निर्णय किस आधार पर लिया गया? किसकी आवाज़ महत्वपूर्ण मानी गई और किसकी उपेक्षा हुई? जब तक आईएमएफ अपनी संरचना को इस तरह नहीं बदलता कि वह आज की वैश्विक आर्थिक सच्चाईयों को प्रतिबिंबित करे, तब तक वह उन देशों का विश्वास खोता रहेगा जिनकी सहायता के लिए उसका निर्माण हुआ था।

आज जब वैश्विक बहुध्रुवीयता की ओर दुनिया बढ़ रही है, तब ऐसे संस्थानों का निष्पक्ष और लोकांतत्रिक ढांचा अत्यंत आवश्यक हो जाता है। IMF का भविष्य इस बात पर निर्भर करता है कि वह अपनी नैतिक दिशा बदलता है या नहीं। यदि यह संस्था समय के साथ नहीं बदली, तो वह केवल एक ऐतिहासिक अवशेष बनकर रह जाएगी, जिसका उपयोग कुछ गिने-चुने देश अपनी सुविधा के अनुसार करेंगे, जबकि शेष विश्व उसकी निष्क्रियता से त्रस्त रहेगा। अब समय आ गया है कि आईएमएफ के भीतर शक्ति-संतुलन को सुधारा जाए, ताकि भारत जैसे देशों की आवाज़ को वह महत्व मिल सके जिसकी वे वास्तविक हकदार हैं। ऐसा नहीं होने पर न केवल आईएमएफ की वैधता पर प्रश्नचिह्न लगेगा, बल्कि वैश्विक आर्थिक व्यवस्था भी एक गंभीर असंतुलन की ओर अग्रसर होगी, जो अंततः सभी के लिए घातक सिद्ध हो सकता है। भारत को चाहिए कि वह इस सुधारवादी यात्रा में एक नैतिक और कूटनीतिक नेतृत्व प्रदान करे, ताकि वैश्विक वित्तीय न्याय की स्थापना हो सके।



देश में इन दिनों राष्ट्रवाद चर्चा और बहस के केंद्र में है। ऐसे में यह जरूरी है कि हम भारतीय राष्ट्रवाद पर एक नई दृष्टि से सोचें और जानें कि आखिर भारतीय भावबोध का राष्ट्रवाद क्या है? 'राष्ट्र' सामान्य तौर पर सिर्फ भौगोलिक नहीं बल्कि 'भूगोल-संस्कृति-लोग' के तीन तत्वों से बने बने वाली इकाई है। इन तीन तत्वों से बने राष्ट्र में आखिर सबसे महत्वपूर्ण तत्व कौन सा है? जाहिर तौर पर वह 'लोग' ही होंगे। इसलिए लोगों की बेहतरी, भलाई, मानवता का संयंद ही किसी राष्ट्रवाद का सबसे प्रमुख तत्व होना चाहिए।

जब हम लोगों की बात करते हैं तो भौगोलिक इकाईयां टूटती हैं। अध्यात्म के नजरिए से पूरी दुनिया के मनुष्य एक हैं। सभी संत, आध्यात्मिक नेता और मनोवैज्ञानिक भी यह मानने हैं कि पूरी दुनिया पर मनुष्यता एक खास भावबोध से बंधी हुयी है। यही वैश्विक अचेतन (कलेक्टिव अनकांशंसनेस) हम-सबके एक होने का कारण है। स्वामी विवेकानंद इसी बात को कहते थे कि इस अर्थ में भारत एक जड़ भौगोलिक इकाई नहीं है। बल्कि वह एक चेतन भौगोलिक इकाई है जो सीमाओं और सैन्य बलों पर ही केंद्रित नहीं है। भारतीय राष्ट्रवाद मनुष्य के विस्तार व विकास पर केंद्रित है। जिसे भारत ने 'वसुधैव कुटुम्बकम्' कहकर संबोधित किया। यह 'वसुधैव कुटुम्बकम्' राजनीतिक सत्ता का उच्चार नहीं है। उर्पनिषद का उच्चार है। सारी दुनिया के लोग एक परिवार, एक कुटुम्ब के हैं, इसे समझना ही दरअसल भारतीय राष्ट्रवाद को समझना है। यह राष्ट्रवाद मनुष्य के सांस्कृतिक एकता के विस्तार का प्रतीक है और हमारे सांस्कृतिक मूल्य, मानववादी सांस्कृतिक मूल्यों पर केंद्रित है। हमारी भारतीय अवधारणा में

भारतीय राष्ट्रवाद को नई आँखों से देखिए !

राज्य निर्मित भौगोलिक-प्रशासनिक इकाईयां प्रमुख स्थान नहीं रखती बल्कि हमारी चेतना, संस्कृति, मूल्य आधारित जीवन और परंपराएं ही यहां हमें राष्ट्र बनाती हैं। हमारे सांस्कृतिक इतिहास की ओर देखें तो आर्यावर्त की सीमाएं कहाँ से कहाँ तक विस्तृत हैं, जबकि सच यह है कि इस पूरे भूगोल पर राज्य बहुत से थे, राजा अनेक थे- किंतु हमारा सांस्कृतिक अवचेतन हमें एक राष्ट्र का अनुभव कराता था। एक ऐतिहासिक सत्य यह भी यह है कि हमारा राष्ट्रवाद दरअसल राज्य संचालित नहीं था, वह समाज और बौद्धिक चेतना से संपन्न संतों, ऋषियों द्वारा संचालित था। वह राष्ट्रवाद इस व्यापक भूगोल की चेतना में समाया हुआ था। यहां का ज्ञान विस्तार विचार तरह चारों दिशाओं में हुआ,वह बात हैरत में डालती है। राजा सिर्फ राज्य बनाते हैं,ऋषि अपने सांस्कृतिक अवदान से राष्ट्र बनाते हैं।

आप देखें तो बुद्ध पूरी दुनिया में अपने संदेश को यूं ही नहीं फैला पाए, बल्कि उस ज्ञान में एक ऐसा नम्रगुण,नवचेतन था जिसे दुनिया ने स्वतः आगे बढ़कर ग्रहण किया। भारत कई मायनों में अध्यात्म और चेतना की भूमि है, सच कहें तो दुनिया की तमाम स्थितियों से भारत एक अलग स्थिति इसलिए पाता है, क्योंकि यह भूमि संतों के लिए, ज्ञानियों के लिए उर्वर भूमि है। दुनिया के तमाम विचारों की सांस्कृतिक चेतना जड़वादी है, जबकि भारत की चेतना जैविक है। इसलिए भारत मरता नहीं है, क्योंकि वह जड़वादी और हठवादी नहीं है। यहां का मनुष्य सांस्कृतिक एकता के लिए तो खड़ा होता है पर विचारों में जड़ता आते ही उससे अलग हो जाता है। हमारा ईश्वर आंतरिक उन्नयन और पाप क्षय के लिए काम करता है। हमारे संत भी आध्यात्मिक उन्नयन और पापों के क्षय के लिए काम करते हैं। मनुष्य की चेतना का आत्मिक विस्तार ही इस राष्ट्रवाद लक्ष्य है। इसलिए यह सिर्फ एक खास भूगोल, एक खास विचारधारा और पूजा पध्दति में बंधे लोगों के उद्धार के लिए नहीं,

बल्कि समूची मानवता की मुक्ति के काम करने वाला यह विचार है। यहां मानव की मुक्ति ही उसका लक्ष्य है। यह राष्ट्रवाद सैन्यबल और व्यापार बल से चालित नहीं है, बल्कि यह चेतना के विस्तार, उसके व्यापक भावबोध और मनुष्य मात्र की मुक्ति का विचार से अनुप्राणित है।

भारतीय संदर्भ में राष्ट्रवाद को समझना वास्तव में मानवतावाद के व्यापक परिप्रेष्य को समझना है। यह विचार कहता है- 'संतों को सीकरी से क्या काम' और फिर कहता है 'कोई नृप होय हमें क्या हानि'। इस मायने में हम राज या राज्य पर निर्भर रहने वाले समाज नहीं थे। राजा या राज्य एक व्यवस्था थी, किंतु जीवन मुक्त था-मूल्यों पर आधारित था। पूरी सांस्कृतिक परंपरा में समाज ज्यादा ताकतवर था और स्वाभिमान के साथ उदार मानवतावाद और एकात्म मानवदर्शन पर आधारित जीवन जीता था। वह चीजों को खंड-खंड करके देखने का अभ्यासी नहीं था। इसलिए इस राष्ट्रवाद में भी समाज बना, वह राजा केंद्रित नहीं, संस्कृति केंद्रित समाज था। जिसे अपने होने-जीने की शर्तें पता थीं, उसे उसके कर्तव्य ज्ञात थे। उसे राज्य की सीमाएं भी पता थीं और अपनी मुक्ति के मार्ग भी पता थे। इस समाज में गुणता की स्पर्शा थी- इसलिए वह एक सुखी और संपन्न समाज था। इस समाज में भी बाजार था, किंतु समाज- बाजार के मूल्यों पर आधारित नहीं था। आनंद की सरिता पूरे समाज में बहती थी और आध्यात्मिकता के मूल्य जीवन में रसगो थे। भारतीय समाज जीवन अमृत सहिष्णुता के नाते समरसता के मूल्यों का पोषक है। इसीलिए तमाम धार्मिक,विचार,वाद और पंथ इस देश की हवा-मिठ्टी में आए और अपना पुर्नअविकार कर लिया, नया रूप लिया और एकमेक हो गए। भारतीयता हमारे राष्ट्रवाद का अनिवार्य तत्व है। भारतीयता के माने ही है स्वीकार। दूसरों को स्वीकार करना और उन्हें अपनों सा प्यार देना। यह राष्ट्रवाद विविधता को साधने वाला, बहुलता को

आदर देने वाला और समाज को सुख देने वाला है। इसी नाते भारत का विचार आक्रामकता का, आक्रमण का, हिंसा या अधिनायकवाद का विचार नहीं है। यह श्रेष्ठता को आदर देने वाली,विद्वानों और त्यागी जनों को पूजने वाली संस्कृति है। अपने लोकतंत्रों को आदर देना ही यहां राष्ट्रवाद है। इसलिए यहां भूगोल का विस्तार नहीं, मनों और दिलों को जीतने की संस्कृति यहां जगह पाती है।

यहां शांति है, सुख है, आनंद है और वैभव है। यह देवक, छोड़कर और त्यागकर मुक्त होती है। समेटना यहां ज्ञान को है, संपत्ति, जमीन और वैभव को नहीं। इसलिए फकीरी यहां आदर पाती है और सत्ताएं लांछन पाती हैं। इसलिए यहां लोकसत्ता का भी मान्यतावादी होना जरूरी है। यहां सत्ता विचारों से, कार्यों से और आचरण से लोकमानस का विचार करती है तो ही सम्मानित होती है। वैसे भी भारतीय समाज एक सत्ता निरपेक्ष समाज है। वह सत्ताओं की परवाह न करने वाला स्वाभिमाना समाज है। इसलिए उसने जीवन की एक अलग शैली विकसित की है, जो उसके राष्ट्रवाद ने उसे दी है। यही स्वाभिमान एक नागरिक का भी है और राष्ट्र का भी। इसलिए वह अपने अध्यात्म के पास जाता है, अपने लोक के पास जाता है और सत्ता या राज्य के चमकीले स्वप्न उसे रास नहीं आता। इसी राष्ट्र तत्व को खोजते हुए राजपुत्र सत्ता को छोड़कर वनों, जंगलों में जाते रहे हैं, ज्ञान की खोज में,सत्य की खोज में, लोक के साथ सातत्य और संवाद के लिए। राम हों, कृष्ण हों, शिव हों, बुद्ध हों, महावीर हों- सब राजपुत्र हैं, संफुर्भ हैं और सब राज के साथ समाज को भी साधते हैं और अपनी सार्थकता साबित करते हैं। इसलिए भारतीय जमीन का राष्ट्रवाद एक अलग कथा है, उसे पश्चिमी पैमानों से नापना गलत होगा। आज इस वक्त जब भारतीय राष्ट्रवाद की अनाप-शनाप व्याख्या हो रही है, हमें ठहरकर सोचना होगा कि क्या सच में हममें अपने राष्ट्र की थोड़ी भी समझ बची है?

कभी चल गई, कभी फिसल गई



किशोर शैल चतुर्वेदी ने अपनी प्रसिद्ध हास्य कविता 'चल गई' में वक्त बेवक आंख चल जाने से झेली हुई दुश्चारियों को बेहतरान ढंग से बयां किया था। मियां ग़ालिब ने फरमाया था 'इश्क पर जोर नहीं ज़ालिम, ये लगाए न लगे बुझाए ना बुझे'। साहब, आंख और इश्क पर किसका जोर चलता है, दोनों अनजाने में हो जाए तो कोई क्या करें। वैसे आज से पचास साठ साल पहले मजनुओं के आंख चलाने या मारने का बड़ा चलन था, कुछ उच्च कोटी के मजनु आंख के साथ साथ सीटी मारने के भी उस्ताद हुआ करते थे। कोई अकेली दुकेली कन्या कहीं दिखी नहीं कि भाई लोगों की चल जाती थी। प्रायः ऐसे मजनु कन्या शालाओं या कन्या महाविद्यालयों के पास विचरण करते नजर आते थे। कभी कभी कोई दबंग कन्या अपने सोंडिल की धूल इनके बालों से साफ कर लेती थी। मगर इससे इनकी दिनचर्या में कोई फर्क नहीं पड़ता था दूसरे दिन फिर उसी जगह उसी वक्त हाज़िर। जब इसी तरह इसकी बहन जुबां का भी यही हाल है। आंख चल जाती है तो इस देवी को फ़िस्तलने में देर नहीं लगती। अक्सर महिलाओं के लिए जुम्ला जड़ दिया जाता है कि अरे उसकी जुबान तो कतरनी की तरह चलती है। ये विना सोचे समझे कहीं भी कुछ भी बोलकर घमासान मचा देती है। ये देवि्या ऐसी होती है कि ना सास बहू को छोड़े, ना बहू सास को। पुराने जमाने में मोहल्ले भर की सास दोफर में ओटले पर इकट्ठी होकर इसी सवाल गलत होगा। आज इस वक्त जब भारतीय राष्ट्रवाद की अनाप-शनाप व्याख्या हो रही है, हमें ठहरकर सोचना पचाती थी। बहुओं को भी पनधत या नदी, कुएं से पानी लाते वक्त थोड़ा बहुत मौका मिल जाता था, बुढ़िया की बुढ़ाई करने में। पता नहीं कब पिंड छूटगा बुढ़िया से, नासपीटा ना मरे नी

माच छोड़े। सालों तक हम उन्हें अनपढ़, गंवार कह कर टाकते रहे। अब पढ़ी लिखी सास बहू किटी पार्टी में ये शौक पूरा करती है। जब तक इलेक्ट्रॉनिक मीडिया पॉपुलर नहीं था, तब तक जुबां से निकली बात का यह कहकर बचाव होता रह कि मेरा ये आशय नहीं था, मेरे बचान को तोड़ मोड़ कर पेश किया गया। जबकि सारे बयान मौका देख, सोच समझकर दिए जाते रहे। अब इलेक्ट्रॉनिक मीडिया की पहुंच इतनी बढ़ गई है कि आपकी बात बखूबशः रिकॉर्ड हो जाती है, बचने की उम्मीद कम होती है। लेकिन बेशर्मी इस हद तक बढ़ गई है कि यही दोहराया जाता है कि ये भावविेश में दिया था, किसी का दिल दुखाने का मेरा इशारा नहीं था। कुछ बेगमों ऐसे होते हैं कि माफ़ी मांगने के बाद भी यह कहते नहीं थकते कि हम उरने वाले नहीं है। कुछ अंग्रेज़ीदां कुछ भी बोलने के बाद यह कह कर अपना बचाव करते है मुझे इसका हिंदी में मतलब पता नहीं था। ये सारे महा बुद्धिजीवी, विदेशों में बरसों गुजारकर मूल धारा से कटे हुए लोग होते है। मगर अपने देशी छेँ भी कम नहीं होते है, अखबारों, खबरों में बने रहना इनका शगल होता है। कहीं का ईट कहीं का रोड़े धातुमती ने कुनबा जोड़ा की तर्ज पर मौका मिलते ही किसी से भी किसी का रिसता जोड़ कब इनकी जबान फ़िस्तल जाए खुद इन्हें पता नहीं होता। ये जानते है नंगे के नौ ग्रह बहसुन होते है। इन्हें खुद को नंगा दिखने में कोई शर्म महसूस नहीं होती। जबीर सापको आ रही हो तो अपनी आँखें बंद क्यों नहीं कर लेते। अब बेचारा शर्मदार तो आंखे बंद कर लेता है लेकिन इनकी विरादरी के कुछ लोग यह सोचकर कि हमें काम ना आंका जाए, अपने कपड़े उतारने में शर्म महसूस नहीं करते। भीड़ में कौन देखता है कि कौन नंगा है, कौन कपड़े में। इनके हराएक के अपने आका होते हैं, मदारी की तरह, जो इन्हें तरह अपना खाना पचाती थी। बहुओं को भी पनधत जारी है। मजा आ रहा है तो ताली बजाओ, शर्म आ रही है तो आंखें बंद कर लो, मर्जी आपकी। शांततः कोर्ट चालू आहो।

सुबह सवेरे मीडिया एल.एल.पी. के लिए उमेश त्रिवेदी द्वारा श्री सिद्धीविनायक प्रिंटर्स, प्लॉट नं. 26-बो, देशबंधु परिसर, प्रेस कॉम्पलेक्स, जेन-1, एम.पी.नगर, भोपाल, म.प्र. से मुद्रित एवं 662, सई कृपा कॉलोनी, बॉम्बे हॉस्पिटल के सामने, इंदौर से प्रकाशित।

प्रधान संपादक
उमेश त्रिवेदी

कार्यकारी प्रधान संपादक
अजय बोक्लि

संपादक (मध्यप्रदेश)
विनोद तिवारी

स्थानीय संपादक
हेमंत पाल

प्रबंध संपादक
रमेश रंजन विपाठी

(सभी विवादों का न्याय क्षेत्र इंदौर रहेगा)
RNI No. MPHIN/ 2015/ 66040,
Mobile No.: 09893032101
Email- subahsaverenews@gmail.com

'सुबह सवेरे' में प्रकाशित विचार लेखकों के निजी मत हैं। इनसे समाचार पत्र का सहमत होना आवश्यक नहीं है।



गों व के चौराहे पर डिजिटल इंडिया का रंगीन होड़िया लगा था- 'हर हाथ में मोबाइल, हर जेब में इंटरनेट।' बगल में खड़ा रामलाल, जो अब तक मोबाइल को टाचरें और गाना सुनने की मशीन समझता था, टिक्क गया। उसे लगा जैसे कोई अलौकिक बात कह दी गई हो। उसके मन में सवाल उमड़ पड़ा - 'ये इंटरनेट का कीड़ा कहीं से पकड़ूँ है, मास्टरजी?' मास्टरजी मुस्कुराए और बोले, 'अब सबकुछ ऑनलाइन है, रामलाल। खेत, खलिहान, राशन, विवाह, मृत्यु प्रमाण पत्र... सब मोबाइल में समा गया है।' रामलाल ने अपने पुराने कोपैड वाले मोबाइल को देखा और बोला, 'हमारे मोबाइल में तो बस सिमनल ही नहीं आता, इंटरनेट कहीं से आएगा?' चौराहे की चाय की दुकान पर बैठे लोग हँस पड़े। रामलाल ने निर्णय लिया- अब उसका बेटा डिजिटल बनेगा। उसे शहर भेजा कि कुछ सीखे, कुछ कमाए। बेटे ने एक साल में कांप्यूटर सीखा, ऑनलाइन फॉर्म भरना सीखा, 'माअस' को हाथी का

विलक करो, आह भरो

बच्चा समझना छोड़ दिया। गोंव लौटा तो साथ में था एक लैपटॉप, जो खुद ही चार्ज माँगता रहता था। गोंव में न बिजली, न नेट। जैसे ही खेत में बैठकर उसने किसान योजना का ऑनलाइन फॉर्म भरा, वेबसाइट ने लिखा- 'सर्वर डाउन है। कृपया पुनः प्रयास करें।' रामलाल बोला, 'बेटा, ये सर्वर कौन सी फसल है जो हर बार सूखा मारता है?' बेटे ने सिर पकड़ लिया। गोंव में पहली बार डिजिटल शब्द को लोग अपशब्द की तरह लेने लगे। गोंव में एक दिन सरकारी जीआई, डेक से बजता था- 'डिजिटल साक्षरता अभियान में भाग लें।' सबको लगा कि अब सचमुच जादू होगा। सचिव जी बोले, 'अब जमीन के कागज़ भी मोबाइल में होंगे।' रामलाल बोला, 'जब जमीन में पानी नहीं, तो मोबाइल के क्या हल हो जाँगा?' अधिकारी बोला, 'अब ऑनलाइन आवेदन करना होगा।' एक बुजुर्ग बोले, 'बेटा, पहले ये बता दो कि आवेदन की बोरी कहीं मिलती है?' अधिकारी मुस्कुरा कर बोला, 'बोरी नहीं, वेबसाइट होती है।' भीड़ में खुस्-पुसर शुरू हुई - 'लगता है अब खेती भी बिना हल के होगी, सब मोबाइल से।' डिजिटल इंडिया गोंव में आ गया था, पर गोंव डिजिटल नहीं हो पाया।

रामलाल के मोबाइल पर एक दिन संदेश आया - 'आपके खाते में ₹. 6000 की सब्सिडी जमा हुई है।' खुशी के मारे बँक भागा। बैंक ने कहा- 'आपका खाता आधार से लिंक नहीं है।' रामलाल ने पृच्छ- 'आधार कौन सी गांव है जो बैंक में दूध नहीं देती?' उसे आधार कार्ड बनवाने भेजा गया, पर केंद्र की मशीनें 'नेटवर्क इश्यू' में थीं। तीन दिन की भागदौड़ के बाद भी आधार नहीं बना। बैंक मैनेजर बोला, 'सरकार पैसा भेज रही है, लेकिन आप पकड़ नहीं पा रहे।' रामलाल बोला, 'भैया, मैं किसान हूँ, पैसा नहीं पकड़ता, मिट्टी पकड़ता हूँ।' पूरे गोंव में चर्चा थी- सरकार हमें उड़ाना चाहती है लेकिन पंख नहीं दे रही। रामलाल को समझ आया- डिजिटल इंडिया केवल विज्ञापन में चमकता है। बेटे से कहा - 'बेटा, गोंव छोड़ो, शहर चलो। वहाँ बिजली, इंटरनेट और शापद ईंसान भी होंगे।' शहर में आने पर लगा कि लोग मोबाइल में जी रहे हैं। हर दूसरा व्यक्ति 'मोबाइल डॉकमेंट' बन चुका है। बेटा बोला - 'पिताजी, यहाँ दिल नहीं धड़कते, मोबाइल वाइब्रेट होते हैं।' रामलाल ने कहा- 'बेटा, ये शहर तो बिना आत्मा का शरीर है। गोंव की गरीबी बेहतर थी। कम से कम आँखें तो पहचानती थीं।' एक दिन रामलाल बीमार पड़ गया। अस्पताल गया, डॉक्टर बोला

- 'ऑनलाइन अपॉइंटमेंट लो।' रामलाल ने कहा - 'बीमारी मेरे शरीर में है, मोबाइल में नहीं।' डॉक्टर मुस्कुराया, 'यै है नया भारता।' जब अपॉइंटमेंट नहीं मिला, तो एक कपाउंडर बोला - 'साहब, अगर 'कनेक्शन' तो दे इलाज हो जाएगा।' रामलाल ने पृच्छ - 'कौन सा कनेक्शन? बिजली का, पानी का या नेताजी का?' डॉक्टर बोला - 'जो भी चले, इलाज भी वहीं चलेगा।' अस्पताल की दवाई ऑनलाइन थी, लेकिन दर्द ऑफलाइन था। रामलाल की हालत बिगड़ती गयी। बेटे ने कहा - 'पिताजी, गोंव चलिए। शायद वहीं सूकून मिलेगा।' गोंव में सब बदला हुआ था। चौराहे पर अब बुजुर्ग नहीं बैठते थे, सब मोबाइल में व्यस्त थे। रामलाल की आँखें खोजती रही पुराने चेहरों को, लेकिन सब स्क्रीन में समा गए थे। रामलाल बोला- 'बेटा, मुझे वो दुनिया लौटा दे, जहाँ लोग एक-दूसरे को नाम से बुलाते थे, यूजरनेम से नहीं।' पर गोंव अब ऐप बन चुका था, रिश्ते 'लॉगिन' हो गए थे। आखिरी सांस लेते हुए रामलाल ने कहा - 'बेटा, मुझे माफ करना, मैंने तुम्हसे डिजिटल होने को कहा था, ईंसान बने रहना भूल गया।' बेटे की आँखों में आँसू थे, पर उसके हाथ में मोबाइल था। पिता की पिता जल रही थी, और बेटा इंस्टाग्राम पर 'आरआईपी डेज' लिखकर स्टोरी डाल रहा था। हजारों लाइक्स आए, लेकिन कोई कंथा देने नहीं आया। डिजिटल इंडिया में रामलाल अंतः एक पोस्ट बनकर रह गया - जिसे स्कॉल करते समय कोई आह भी न करता था।

विचार

भूपेन्द्र भारतीय

लेखक स्तंभकार हैं।



मा नव जीवन की सबसे सुंदर विशेषता है उसे ईश्वर द्वारा मिली अभिव्यक्ति की शक्ति। हौं अभिव्यक्ति को एक शक्ति ही माना जानी चाहिए। जो भगवान व इस ब्रह्मांड के द्वारा सिर्फ मानव प्राणी को पूर्ण रूप से मिली है। लेकिन क्या हम अभिव्यक्ति की इस शक्ति का सही उपयोग कर पाते हैं ? यह प्रश्न हम जगत से या फिर किसी अन्य व्यक्ति से ना पूछकर स्वयं से ज्यादा पुछे तो अच्छ़ रहे। अभिव्यक्ति सामान्य भाषा में अपनी बात कहना या फिर कुछ बोलना। वहीं कुछ नहीं बोलना मतलब चुप रहना। चुप रहना भी एक अभिव्यक्ति का ही रूप है लेकिन जब जरूरत हो अपनी बात, विचार, सत्य, यथार्थ या किसी घटना को अभिव्यक्ति करना और हम रहे चुप तो वह चुप्पी बहुत भयंकर रोग का रूप ले लेती हैं। अक्सर हर मानव के जीवन में ऐसे हजारों अवसर आते हैं जब उसे चुप रहना पड़ता है लेकिन क्या वह चुप रहना उस मानव व उसके आसपास के परिवेश के लिए शुभ है, यह प्रश्न ही यहां सबसे बड़ा व महत्वपूर्ण है जो चुपियों को जन्म देता है।

ऐसी चुपियां हमें भारी नुकसान पहुंचाती है। हमें अंदर से धीरे धीरे तोड़ती जाती है। हमें पल पल कमजोर करती रहती है। आखिर क्या कारण है कि हम चुपियों के शिकार हो जाते हैं। इसके कितने ही कारण हो सकते हैं। हम डरते हैं कि मेरे बोलने से कोई बिगाड़ नहीं हो जाए। वह फिर मानव संबंधों का मामला हो या फिर सामाजिक, धार्मिक, राजनीतिक, आर्थिक आदि से जुड़े मामलें हो। चुपियां हमें प्रतिपल दीमक की तरह खाती रहती हैं। प्रेमचंद की प्रसिद्ध कहानी ‘पंच परमेश्वर’ का प्रसिद्ध वाक्य ‘क्या बिगाड़ के डर से ईमान की बात न कहोगे?’ चुपियों को तोड़ने का बल देता है, वहीं यह संदेश भी देता है कि सही बात को बोलना ही चाहिए। भले ही छोटा मोटा बिगाड़ हो जाए। सत्य कभी भी छिपाया नहीं जा सकता है। लाख कोशिशों के बाद भी। एक न एक दिन कितनी भी बड़ी चुप्पी हो उसे तोड़ना ही पड़ता है, नहीं तो

अपनी चुपियों को तोड़ते रहें,अभित्यक्त होते रहें

अभित्यक्ति सामान्य भाषा में अपनी बात कहना या फिर कुछ बोलना । वहीं कुछ नहीं बोलना मतलब चुप रहना । चुप रहना भी एक अभित्यक्ति का ही रूप है लेकिन जब जरूरत हो अपनी बात, विचार, सत्य, यथार्थ या किसी घटना को अभित्यक्ति करना और हम रहे चुप तो वह चुप्पी बहुत भयंकर रोग का रूप ले लेती हैं । अक्सर हर मानव के जीवन में ऐसे हजारों अवसर आते हैं जब उसे चुप रहना पड़ता है लेकिन क्या वह चुप रहना उस मानव व उसके आसपास के परिवेश के लिए शुभ है, यह प्रश्न ही यहां सबसे बड़ा व महत्वपूर्ण है जो चुपियों को जन्म देता है ।

वह चुप्पी आपको तोड़ देगी। आपका जीवन नष्ट कर देगी। आपकी चुप्पी के कारण महाभारत तक हो सकता है। धर्मराज युधिष्ठिर ने अपनी माता कुंती को महाभारत युद्ध के बाद यही तो कहा था कि माता, कर्ण से जुड़ा

छुपाता है। उसे जल्दी से जल्दी व सबसे पहले कहते हैं। लेकिन फिर छुपाते क्या है ? ऐसी बातें जो हमारी गलती या फिर झूठ से जुड़ी है। वह फिर कटु सत्य से भी जुड़ा हो सकता है। अक्सर मानव सत्य बोलने से डरता है।



सत्य आपने छुपाकर बहुत बड़ी गलती कर दी। आपकी इस एक चुप्पी ने कितना बड़ा विनाश कर दिया !’ आखिर हम क्यों किसी बात को लेकर चुप हो जाते हैं या फिर अपने अंदर उसे दबाकर घुटते रहते है। हम सब जानते हैं कि सामान्यतः उत्साह व खुशी की बात को कोई नहीं

उसके सत्य से किसी को बुरा लग सकता है। वह अपने संबंधों को बिगाड़ना नहीं चाहता। किसी को नाराज नहीं करना चाहता। क्यों सत्य डरावना या फिर बुरा होता है? नहीं सत्य तो ईश्वर का सबसे सुंदर व पवित्र रूप है लेकिन हम उसे देख नहीं पाते। इसी सत्य की शक्ति के

स्वरूप हजारीप्रसाद द्विवेदी अपने प्रसिद्ध उपन्यास बाणभट्ट की आत्मकथा’ में लिखते हैं..

सत्य के लिए किसी से भी न डरना, गुरु से भी नहीं, मंत्र से भी नहीं, लोक से भी नहीं, वेद से भी नहीं।

हम ध्यान रखें कि सत्य सुविधा या संतुलन नहीं है। सत्य यथार्थ है। ओर यथार्थ से अधिकांश लोग डरते हैं। बस यह डर ही मानव को बहुतसी बात के लिए विवश करता है कि चुप रहे। यह चुप रहना ही धीरे धीरे चुपियों का बड़ा रूप ले लेता है और हमारे अंदर डर का एक मकड़जाल बन जाता है। हम यथार्थ से भागने लगते हैं। हम वर्तमान से भागते हैं। वर्तमान से भागना मतलब भूतकाल में चले जाना या फिर भविष्य की काल्पनिक दुनिया में विचरण करना। हमारे पांव वर्तमान से कट जाते हैं। हम भटक जाते हैं, अपने समय व जीवन से। यथार्थ से नहीं भागना ही निर्भयता है। इसलिए हमारे ग्रंथ,ऋषि मुनि व आचार्य कहते आये हैं कि निर्भय बनो।

चुपियां हमें संवादहीनता की ओर भी ले जाती है। जहां संवाद नहीं वहां जीवन व समाज आगे कैसे बढ़ेगा प्रसिद्ध क्रांतिकारी संत तरुणसागर ने अपने अधिकांश प्रवचनों में इस बात को प्रमुखता से कहा है कि समाज, परिवार व संबंधों में कभी में संवाद बंद मत करो। जिस दिन आपने संबंधों में बोलना बंद किया, उस दिन से आपके संबंध धीरे धीरे टुटना शुरू हो जाएंगे। इसलिए बोलना कभी बंद मत करना।’

वर्तमान में मोबाइल व इंटरनेट जैसे प्रौद्योगिकी विकास ने हमें संवादहीनता की ओर बढ़ाया है। ये संचार व संवाद के अच्छे माध्यम बन सकते है लेकिन इनका गलत उपयोग कर मानव वास्तविक संवाद से दूर होता जा रहा है। छोटी छोटी बातों को लेकर चुपियां ओड़ लेना हमारे समाज के प्रमुख स्तंभ विवाह व परिवार को दिनोदिन कमजोर कर रही है। परिवार में हम रहते तो है लेकिन वर्तमान में हर कोई मोबाइल व इंटरनेट में व्यस्त हैं। ऐसे में दिनोदिन संवाद की कमी बढ़ती जा रही है। ऐसे में हमारे परिवार व विवाह जैसी पवित्र संस्थाएं टूटने की कगार पर है।

शांत व एकाग्रता से कोई कार्य करना मानव दक्षता है। लेकिन जहां अभिव्यक्ति की जरूरत है वहां चुप रहना कायरता ही होगी। धृतराष्ट्र की भरी सभा में द्रौपदी का चीरहरण ओर उस सभा में विदुर व विकर्ण को छोड़कर बड़े बड़े योद्धाओं का चुप रहना। क्या कायरता नहीं थी? उनकी चुपियों ने अभिव्यक्ति व मानवता को कलंकित किया। उन चुपियों ने लाखों जीवन नष्ट कर दिये। इतिहास ऐसी चुपियों से भरा पड़ा है। यह मानव जीवन की सुंदरता के खिलाफ है। ईश्वर व प्रकृति ने मानव को बोलने का वरदान दिया, ना कि चुपियों के अधीन हो जाने का। चुपियां हमें सत्य से दूर करती है। चुपियां मानव जीवन के विकास में बाधक है। छोटी छोटी बातों को लेकर मन में पाली जा रही चुपियों को हमें तोड़ने रहना चाहिए और अभिव्यक्ति का सही उपयोग करना चाहिए। चुपियों को तोड़कर बोला गया सत्य थोड़ा कड़वा जरूर हो सकता है लेकिन वह हमेशा मानव का कल्याण ही करता है।

जनहित

बी.एल. जैन

लेखक वरिष्ठ कर सलाहकार एवं अधिवक्ता हैं।



के न्द्र शासन द्वारा म.प्र. मे जीएसटी अपीलेट ट्रिब्यूनल भोपाल मे स्थापित करने के आदेश जारी किए है। लेकिन अपील से संबंधित सभी दस्तावेज अंग्रेजी मे प्रस्तुत किए जाने की अनिवार्यता की गई है, जो आम करदाता के हित मे नही होकर प्राकृतिक न्याय के भी विपरीत है। हिन्दी हमारी आधिकारिक एवं राष्ट्रभाषा है। आधिकारिक भाषा का प्रयोग सरकारी कामकाज और प्रशासन के लिए किया जाता है। भारतीय संविधान का अनुच्छेद 343 देवनागरी लिपि में हिन्दी और अंग्रेजी को संघ की आधिकारिक भाषाओं के रूप मे निर्दिष्ट करता है। इसके विपरीत जीएसटी अपीलेट ट्रिब्यूनल द्वारा हिन्दी भाषा को दूसरे स्थान का दर्जा देकर इसकी अनदेखी करते हुए अंग्रेजी मे दस्तावेज प्रस्तुति के आदेश हमारी राष्ट्र भाषा की गरिमा और अधिकारों को भी कम करती है।

म.प्र. की स्थिति यह है कि वर्तमान मे कई कर सलाहकारों से लेकर व्यापारी वर्ग तक पूर्णतः

जीएसटी अपीलेट ट्रिब्यूनल में अंग्रेजी की अनिवार्यता क्यों?

अंग्रेजी भाषा के जानकार नही है ऐसी स्थिति में अपीलेट ऑथोरिटी के समक्ष अंग्रेजी की बाध्यता होने के कारण वह अपना पक्ष सही ढंग से प्रस्तुत नही कर सकेगा तो वह न्याय से वंचित रह जाएगा। वर्तमान मे उच्च न्यायालय/आयकर ट्रिब्यूनल/म.प्र. वाणिज्यिक कर अपील बोर्ड के समक्ष जो अपील प्रस्तुत की जाती है वह भी हिन्दी मे प्रस्तुत की जा सकती है तो फिर जीएसटी अपीलेट ट्रिब्यूनल के समक्ष हिन्दी मे अपील क्यों नहीं की जा सकती है? एक ही देश की न्याय व्यवस्था मे हिन्दी एवं अंग्रेजी के नाम पर पृथक-पृथक दो मापदण्ड कैसे अपनाए जा सकते है ? निश्चित ही यह आम करदाता के संवैधानिक अधिकारो हनन है। यहां यह उल्लेखनीय है कि आयकर ट्रिब्यूनल की अधिकृत भाषा अंग्रेजी है लेकिन हिन्दी भाषी राज्यों की स्थिति को मद्देनजर रखते हुए केन्द्र शासन ने आयकर अधिनियम की धारा 255(5) के तहत एक अधिसूचना जारी की है जिसके अनुसार गुजरात, महाराष्ट्र, उत्तर प्रदेश, पंजाब, म.प्र., राजस्थान, बिहार, केन्द्र शासित प्रदेश चंडीगढ़, दिल्ली मे हिन्दी भाषा के उपयोग की अनुमति प्रदान की है जहां प्रकरण में



अपील की प्रस्तुति हिन्दी में की जा सकती है यहीं नहीं प्रकरण की प्रोसेडिंग एवं आदेश भी हिन्दी भाषा में जारी किए जा सकते हैं, फिर जीएसटी में अंग्रेजी की बाध्यता क्यों? जब केन्द्र शासन आयकर ट्रिब्यूनल मे हिन्दी भाषा में अपील

प्रस्तुति की अनुमति प्रदान कर सकता है तो जीएसटी अपीलेट ट्रिब्यूनल मे अंग्रेजी भाषा की बाध्यता क्यों? अंग्रेजी भाषा मे अपील करने के प्रावधान से हालात यह बनेंगे कि करदाता के पास उपलब्ध साक्ष्य को हिन्दी से अंग्रेजी में अनुवाद

करवाना होगा जो खर्चीला तो होगा ही छोटे शहरों मे अंग्रेजी अनुवादकों की उपलब्धता नहीं होती है जिससे अनुवाद करने मे कर सलाहकारों को बड़े शहरों में जाकर अनुवाद करवाना होगा जो अनावश्यक परेशानी का कारण तो बनेगा ही इससे करदाता के उपर अनावश्यक खर्च का भार भी बढ़ेगा। इसके अलावा यदि किसी तथ्य को अनुवादक ने सही रूप मे अनुवाद नहीं किया तो इसका खामियाजा आम करदाता को भुगतना होगा, जिससे वह न्याय पाने से वंचित रह सकता है? बड़े आश्चर्य की बात है कि देश की आजादी के 77 वर्षों के बाद भी हमारे देश के ब्यूरोक्रेट्स अंग्रेजी मानसिकता से दूर नहीं हो पा रहे है जबकि भारत सरकार हिन्दी भाषा को प्राथमिकता देकर इसको बढ़ावा देने के लिए सतत् प्रयास कर रही है। बावजूद इसके अपीलेट ट्रिब्यूनल मे अंग्रेजी भाषा की अनिवार्यता सरकार के प्रयासों की मंशा के विपरीत है।

न्यायहित में अंग्रेजी में दस्तावेज प्रस्तुत करने की अनिवार्यता को समाप्त करते हुए हिन्दी में भी अपील प्रस्तुत करने की अनुमति प्रदान किए जाने हेतु संशोधित अधिसूचना जारी की जाना जनहित मे होगा।

ट्रैवलॉग चर्चा

ब्रजेश कानुनगो

लेखक साहित्यकार हैं।



अक्सर मन में विचार आता रहता है कि मानव जाति के हौसलों और इरादों ने जैसे समूचे ब्रह्माण्ड पर विजय का संकेतप ले लिया हो। क्या कुछ नहीं पा लिया है मनुष्य ने। यहां तक कि जीवों के क्लोन और मनुष्य के कृत्रिम अंगों तक को अपने बलबूते बना लेने के प्रयोग सफल हुए हैं। नदियों को आपस में जोड़ देने और विशाल महाद्वीपों के विशाल भूभाग को खोदकर दो समुद्रों तक को मिला देने में अपनी मेहनत और हुनर से सफलता पाई है। विज्ञान और तकनीक ने इतनी प्रगति कर ली है कि चांद सितारों तक पहुंचने की बात तो अब बिल्कुल अविश्वसनीय नहीं लगती, बल्कि अब तो वहां हम कॉलोनियां बनाने के उपाय सोचने लगे हैं।

मनुष्य के अदम्य साहस और संघर्ष से जो दुनिया के लोगों ने पाया है उनमें से बहुत सी उपलब्धियां हमें चमत्कृत कर देती हैं। उनमें से एक है मानव निर्मित पनामा नहर और उसका मेकेनिज्म।

उत्तरी अमेरिका और दक्षिणी अमेरिका के मिलन भूभाग को चीरकर नहर बना देना और दुनिया के जलमार्ग परिवहन को सुगम बना देना, सचमुच जानने समझने का विषय है।

हमारे बहुत से प्रिय घुमक्कड़ विश्व पर्यटन करते हुए पनामा देश और पनामा नहर की यात्रा कर चुके हैं। परमवीर सिंह (पैसेंजर परमवीर) और नवांकुर चौधरी (डॉक्टर यात्री) के पनामा ट्रेवल वीडियोस हमने देखे। इन वीडियो को देखते हुए इस महत्वपूर्ण नहर को महसूस करने और उसकी प्रक्रिया के प्रति जिज्ञासा जब बहुत बढ़ गई तो संबंधित जानकारी जुटाते हुए चकित होना स्वाभाविक था।

पनामा नहर दुनिया के सबसे महत्वपूर्ण जलमार्गों में से एक है, जो अटलांटिक महासागर और प्रशांत महासागर को जोड़ती है। यह नहर पनामा देश में स्थित है और इसका निर्माण 20वीं शताब्दी की शुरुआत में हुआ था। यद्यपि पनामा नहर से पहले कई प्रमुख जलमार्ग नहरें बनाई गई थीं, जिनमें से प्रमुख हैं, बीजिंग-हांगजौ ग्रैंड कैनाल जो विश्व की सबसे लंबी मानव निर्मित नहर है, जिसकी लंबाई 1,776 किमी है। इसका

अद्वितीय इंजीनियरिंग की मिसाल पनामा नहर

मनुष्य के अदम्य साहस और संघर्ष से जो दुनिया के लोगों ने पाया है उनमें से बहुत सी उपलब्धियां हमें चमत्कृत कर देती हैं। उनमें से एक है मानव निर्मित पनामा नहर और उसका मेकेनिज्म । उत्तरी अमेरिका और दक्षिणी अमेरिका के मिलन भूभाग को चीरकर नहर बना देना और दुनिया के जलमार्ग परिवहन को सुगम बना देना, सचमुच जानने समझने का विषय है। हमारे बहुत से प्रिय घुमक्कड़ विश्व पर्यटन करते हुए पनामा देश और पनामा नहर की यात्रा कर चुके हैं। परमवीर सिंह (पैसेंजर परमवीर) और नवांकुर चौधरी (डॉक्टर यात्री) के पनामा ट्रेवल वीडियोस हमने देखे । इन वीडियो को देखते हुए इस महत्वपूर्ण नहर को महसूस करने और उसकी प्रक्रिया के प्रति जिज्ञासा जब बहुत बढ़ गई तो संबंधित जानकारी जुटाते हुए चकित होना स्वाभाविक था ।

निर्माण 5वीं सदी ईसा पूर्व में हुआ था और यह चीन में स्थित है। सूएज नहर मिस्र में स्थित एक महत्वपूर्ण नहर है, जो भूमध्य सागर को लाल सागर से जोड़ती है। इसका निर्माण 1869 में पूरा हुआ था। इन नहरों के निर्माण के अनुभवों से निश्चित ही पनामा नहर निर्माण को आगे

को दुर्घटना का खतरा रहता था। पनामा नहर बन जाने से अमेरिका के पूर्वी और पश्चिमी तटों के बीच की दूरी इस नहर से होकर गुजरने पर तकरीबन 8000 मील (12,875 किमी) घट जाती है क्योंकि इसके न होने की स्थिति में जलपिठों को दक्षिण अमेरिका के हॉर्न

करता है।

दरअसल पनामा नहर का विचार 16वीं शताब्दी में आया था, जब स्पेनिश खोजकर्ताओं ने इस क्षेत्र का अन्वेषण किया था। हालांकि, नहर का निर्माण 1881 में फ्रांस ने शुरू भी किया किंतु परियोजना कई कारणों से

निर्माण में लगभग 2.7 करोड़ घन मीटर मिट्टी और पत्थर का उत्खनन किया गया था।

पनामा नहर की कार्यप्रणाली में इन्हीं तालाबों की महत्वपूर्ण भूमिका होती है। जब एक जहाज नहर में प्रवेश करता है, तो उसे तालाबों के जल स्तर को ऊपर नीचे उठाकर एक महासागर से दूसरे में ले जाया जाता है। जहाजों को पूरी तरह नहर प्रबंधन को सौंप दिया जाता है। समूचा प्रबंधन पनामा नहर प्राधिकरण (Panama Canal Authority) द्वारा किया जाता है, जो पनामा सरकार की एक एजेंसी है। यह प्राधिकरण नहर के संचालन, रखरखाव और सुरक्षा के लिए जिम्मेदार होती है। ये ही नहर पार करवाने में संपूर्ण तकनीकी प्रक्रिया पूरी करते हैं। बड़े जहाजों को जल सतह से हम स्वयं ऊपर नीचे होते देख पाते हैं। समुद्र तल से ऊपर उठाकर फिर उसे दूसरे समुद्र के तल पर पहुंचा दिया जाता है। यह बहुत रोमांचक दृश्य होता है, जिसमें कुछ घंटों का समय लगता है। पनामा नहर स्थल पर एक ऑडिटोरियम में पर्यटकों को इसके इतिहास, निर्माण आदि के बारे में एक फिल्म प्रदर्शन द्वारा जानकारी भी उपलब्ध कराई जाती है।

पनामा नहर का निर्माण 1881 में शुरू हुआ था और 1914 में पूरा हुआ था जिसकी लंबाई 82 किमी, औसत चौड़ाई 90 मीटर और न्यूनतम गहराई 12 मीटर है। जो वर्तमान की स्थितियों में विस्तार की जरूरत महसूस करने लगी है। नहर के विस्तार की परियोजना चल रही है, जिसमें नए लॉक सिस्टम का निर्माण शामिल है ताकि बड़े जहाजों को समाहित किया जा सके। इसी के साथ निवारगुआ में भी एक नई नहर की योजना है, जो प्रशांत महासागर और अटलांटिक महासागर को जोड़ेगी। यह परियोजना अभी निर्माणाधीन है।

इन नहरों का निर्माण और विस्तार वैश्विक समुद्री परिवहन और व्यापार को सुविधाजनक बनाने में बड़ी महत्वपूर्ण भूमिका निभा रहा है। इंजीनियरों की मेहनत और उनके ज्ञान विज्ञान और संघर्षों के लिए संसार उनका सदैव कृतज्ञ रहेगा।



बढ़ाने का साहस भी मिला होगा हमारे इंजीनियरों को। पनामा नहर के निर्माण से पहले, पोत परिवहन में कई दिक्कतें आती थीं। अटलांटिक महासागर से प्रशांत महासागर तक जाने के लिए जहाजों को दक्षिण अमेरिका के दक्षिणी सिरे के चारों ओर जाना पड़ता था, जिसे केप हॉर्न कहा जाता है। यह रास्ता बहुत लंबा और खतरनाक था। इस लंबे रास्ते के कारण, जहाजों को अधिक समय और ईंधन की आवश्यकता होती थी, जिससे परिवहन की लागत बढ़ जाती थी। केप हॉर्न के आसपास का समुद्र बहुत अशांत और खतरनाक था, जिससे जहाजों

अंतरीप से होकर चक्कर लगाते हुए जाना पड़ता था। पनामा नहर को पार करने में जलयानों को अब 8 घंटे का समय लगता है। नहर के माध्यम से जहाजों की आवाजाही से समय और ईंधन की बचत होती है, जिससे परिवहन की लागत कम हो जाती है। जहाजों की आवाजाही अधिक सुरक्षित हुई है, क्योंकि यह रास्ता खतरनाक समुद्रों की हलचलों से भी बचाता है। इसके साथ ही जहाजों की जल्दी आवाजाही से व्यापार और वाणिज्य में वृद्धि हुई है, क्योंकि यह माध्यम दुनिया के विभिन्न हिस्सों के बीच कम समय में सीधा संपर्क प्रदान

असफल हो गई, जिनमें हजारों मजदूरों की मलेरिया जैसी बीमारी से मर जाना प्रमुख था, उस वक्त मच्छरों से होने वाली इस भयानक बीमारी की पहचान और इलाज खोजा नहीं जा सका था। बाद में अमेरिका ने 1904 में इस परियोजना को अपने हाथ में लिया और 1914 में नहर का निर्माण पूरा किया।

पनामा नहर का निर्माण एक जटिल और चुनौतीपूर्ण कार्य था। नहर की लंबाई लगभग 80 किमी है और इसमें तीन जोड़ी तालाब या झीलें हैं जो जहाजों को एक महासागर से दूसरे में जाने में मदद करती हैं। नहर के

एम्स भोपाल में सफलतापूर्वक संपन्न हुई यूवाइटिस मीट 2025

मध्य भारत में पहली बार दुर्लभ नेत्र रोगों पर विशिष्ट सम्मेलन

भोपाल। एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में नेत्र रोग विभाग द्वारा 'यूवाइटिस मीट 2025' का सफल आयोजन किया गया। यह सम्मेलन नेत्रों में सूजन (यूवाइटिस) जैसे जटिल रोगों पर केंद्रित मध्य भारत का एक विशिष्ट सुपर-स्पेशलिटी शैक्षणिक आयोजन रहा, जिसमें देशभर से आए 125 से अधिक प्रतिनिधियों ने भाग लिया। इस



शैक्षणिक सम्मेलन में देश के प्रतिष्ठित संस्थानों से आए छह आमंत्रित विशेषज्ञों ने विभिन्न विषयों पर व्याख्यान प्रस्तुत किए। मुख्य वक्ताओं में डॉ. पद्ममालिनी महेन्द्रदास (नारायण नेत्रालय, बेंगलुरु), डॉ. पार्श्वप्रतिम दत्ता मजुमदार (शंकर नेत्रालय, चेन्नई), डॉ. आलोक सेन (सदुर नेत्र चिकित्सालय, चित्रकूट), डॉ. धैवत शाह (चौधराम नेत्रालय, इंदौर) तथा डॉ. अनामिका द्विवेदी (एसएस मेडिकल कॉलेज, रीवा) प्रमुख रूप से शामिल रहे। इनके व्याख्यानों के माध्यम से यूवाइटिस के निदान एवं उपचार के नवीनतम पहलुओं पर गहन एवं उपयोगी चर्चा हुई।

यूवाइटिस मीट 2025 के आयोजन सचिव डॉ. समेन्द्र कारखुर ने जानकारी दी कि यह सम्मेलन मध्य भारत में अपनी तरह का पहला आयोजन है, जिसमें विशेषज्ञों ने देश के विभिन्न हिस्सों से आकर भाग लिया। उन्होंने यह भी बताया कि एम्स भोपाल का नेत्र रोग विभाग यूवाइटिस जैसे जटिल रोगों के निदान एवं उपचार हेतु सभी आवश्यक सुविधाओं से सुसज्जित है। कार्यक्रम के दौरान एक प्रतिस्पर्धात्मक केस प्रजेंटेशन एवं रोचक ऑडियंस क्विज का भी आयोजन किया गया, जिसमें पीजी विद्यार्थियों ने उत्साहपूर्वक भागीदारी की। एम्स भोपाल की द्वितीय वर्ष की पीजी छात्रा डॉ. एस्थर ने केस प्रजेंटेशन प्रतियोगिता में प्रथम स्थान प्राप्त किया। इस प्रतियोगिता में भोपाल के विभिन्न संस्थानों से कुल 15 पीजी विद्यार्थियों ने हिस्सा लिया। यह आयोजन विशेष रूप से डॉ. सरोज गुप्ता, डॉ. प्रीति सिंह, डॉ. विद्या वर्मा एवं डॉ. समेन्द्र कारखुर के सहयोग से संपन्न हुआ।

दुबई की इंटरनेशनल मॉडल विद्या जोशी शिरकत करेंगी जन परिषद समारोह में

भोपाल। बी यूनिफ इंटरनेशनल मिसेज दुबई, मोस्ट पॉपुलर फेसऑफ आबू धाबी, लोकप्रिय रनवे मॉडल एवं एक्ट्रेस सुश्री विद्या जोशी पटेल, अग्रणी संस्था जन परिषद के 36 वें वार्षिक समारोह में शिरकत करने के लिए बतौर विशिष्ट अतिथि आगामी 13 जून को दुबई से



भोपाल आयेगी। समारोह में राज्यपाल, विधान सभा अध्यक्ष, मुख्यमंत्री, केंद्रीय मंत्री सावित्री ठाकुर, गोपाल भागव, संजय पाठक, प्रह्लाद पटेल, एदिल सिंह कंसाना एवं हेमंत खंडेलवाल जी को भी आमंत्रित किया है।

जानकारी देते हुए संस्था के अध्यक्ष एवं पूर्व डीजीपी श्री एन के त्रिपाठी एवं महासचिव श्री अजय श्रीवास्तव नीलू ने बताया कि जून में जनपरिषद की रचनात्मक यात्रा के 36 वर्ष पूरे हो रहे हैं। परंपराानुसार यह कार्यक्रम प्रतिवर्ष आयोजित किया जाता है। जिसमें जन परिषद के 275 चैप्टर्स के प्रतिनिधिगण एवं गणमान्य नागरिक शामिल होते हैं। देश प्रदेश के उपलब्धि प्राप्त व्यक्तियों को सम्मानित भी किया जाता है। संयोजक श्री रामजी श्रीवास्तव के अनुसार जन परिषद एवं इसके विभिन्न चैप्टर्स पिछले 36 वर्षों में 13000 से अधिक लोगों को सम्मानित कर चुके हैं। संयोजक रामजी श्रीवास्तव के अनुसार जन परिषद नैराश्रयता के संस्था है।

निजी कंपनी के सेल्स मैनेजर ने की आत्महत्या

बैतूल। बैतूल के भगूछाना स्थित विनोबा वार्ड में एक निजी कंपनी के सेल्स मैनेजर ने मंगलवार को अपने घर में फांसी लगाकर आत्महत्या कर ली। मृतक की पहचान शिवम कोडले के रूप में हुई है। परिजनों के अनुसार, घटना का पता तब चला जब कंपनी के ब्रांच मैनेजर ने शिवम को फोन किया और उसने कोडल रिसीव नहीं की। इसके बाद परिजनों से संपर्क करने का प्रयास किया गया, लेकिन वे अन्य गांव गए हुए थे। चिंतित होकर मैनेजर ने शिवम के एक दोस्त को घर जाकर देखने के लिए कहा।

कैबिनेट स्वीकृत पदों पर समय-सीमा में करें भर्ती : उप मुख्यमंत्री शुक्ल

यूजी पीजी सीट के लिए अधोसंरचना विकास और उपकरण खरीदी कार्य प्राथमिकता से करें पूर्ण

भोपाल। उप मुख्यमंत्री श्री राजेन्द्र शुक्ल ने कैबिनेट द्वारा स्वीकृत पदों पर समय-सीमा में भर्ती प्रक्रिया पूर्ण करने के निर्देश दिए। उन्होंने कहा कि विभाग द्वारा स्वीकृत पदों की भर्ती में अनावश्यक विलंब बर्दाश्त नहीं किया जाएगा। उन्होंने कहा कि भर्ती प्रक्रिया की नियमित मॉनिटरिंग की जाए। उप मुख्यमंत्री श्री शुक्ल ने मंत्रालय भोपाल में स्वास्थ्य विभाग की वृहद समीक्षा की।

उप मुख्यमंत्री श्री शुक्ल ने यूजी/पीजी सीट्स के अपग्रेडेशन से जुड़े कार्यों की प्रगति की समीक्षा की। उप मुख्यमंत्री ने निर्देश दिए कि मेडिकल कॉलेजों में सीट वृद्धि के लिए आवश्यक अधोसंरचना विकास कार्यों को समयबद्ध ढंग से पूरा किया जाए। इसके साथ ही आवश्यक उपकरणों की खरीदी



प्रक्रिया को भी निर्धारित समय-सीमा में पूर्ण किया जाए ताकि समयसीमा में राष्ट्रीय चिकित्सा आयोग (एनएमसी) के सभी मापदंड पूरे किए जा सकें। उप मुख्यमंत्री श्री शुक्ल ने कहा कि नियमित फॉलो-अप कर कार्यों की स्थिति पर सतत निगरानी रखी जाए।

उप मुख्यमंत्री श्री शुक्ल ने यह भी निर्देश दिए कि ऑनलाइन ट्रांसफर प्रक्रिया को पारदर्शिता एवं समयबद्धता के साथ क्रियान्वित किया जाए। उप मुख्यमंत्री श्री शुक्ल ने हिंदी में एमबीबीएस के लिए आवश्यक पुस्तकों की उपलब्धता मेडिकल कॉलेज में सुनिश्चित करने के लिए प्राथमिकता से कार्रवाई करने के निर्देश दिए। आयुक्त स्वास्थ्य श्री तरुण राठी सहित वरिष्ठ अधिकारी उपस्थित रहे।

आयुक्त जनसंपर्क ने किया सप्रे संग्रहालय का अवलोकन

भोपाल। डॉ. सुदाम खांडे, आयुक्त एवं सचिव जनसंपर्क ने 26 मई को ज्ञानतीर्थ सप्रे संग्रहालय की भारतीय स्टेट बैंक की सामाजिक सेवा बैंकिंग के सहयोग से संचालित डिजिटाइजेशन परियोजना की प्रगति का अवलोकन किया। उन्होंने कम्प्यूटर पर अनेक डिजिटाइज्ड पृष्ठों का अध्ययन किया। डा. खांडे ने इस परियोजना के अगले चरण की तैयारी करने की जरूरत जतलाई जिसमें डिजिटाइज्ड सामग्री को ऑनलाइन करने का सुझाव दिया। उन्होंने सप्रे संग्रहालय की अद्यतन वेबसाइट का भी अवलोकन किया। सप्रे संग्रहालय में 10 के.बी. सौर ऊर्जा पैनल की स्थापना को उन्होंने उपयोगी बताया। विश्व संग्रहालय दिवस पर परियोजना के लोकार्पण समारोह में डा. सुदाम खांडे प्रवास पर होने के कारण समिलित नहीं हो सके थे। ज्ञानतीर्थ सप्रे संग्रहालय के स्थापना काल से मध्यप्रदेश जनसंपर्क सहयोगी और संबल की



महत्वपूर्ण भूमिका निभा रहा है। इस सहकार भावना के प्रति सप्रे संग्रहालय की ओर से मध्यप्रदेश जनसंपर्क के मुखिया होने के नाते डा. सुदाम खांडे का आभार-

सम्मान किया जाना था। 26 मई को बुद्धि के देवता श्रीगणेश की भव्य प्रतिमा और शाल भेंटकर यह दायित्व भी पूर्ण किया गया।

केंद्रीय कृषि मंत्री शिवराज सिंह चौहान की पहल पर देशभर में चलेगा विकसित कृषि संकल्प अभियान

पुरी (ओडिशा) से 29 मई से शुरू होगा अभियान, गांवों में जाकर किसानों से संवाद करेंगे वैज्ञानिक

भोपाल। केंद्रीय कृषि एवं किसान कल्याण व ग्रामीण विकास मंत्री श्री शिवराज सिंह चौहान की पहल पर प्रारंभ हो रहे राष्ट्रव्यापी 'विकसित कृषि संकल्प अभियान' की तैयारियां पूरी हो गई हैं। 29 मई को पुरी (ओडिशा) की पावन-पवित्र धरा से इस अभियान की शुरुआत की जाएगी, जहां केंद्रीय मंत्री श्री शिवराज सिंह भी शामिल होंगे। 15 दिनों तक चलने वाले इस वृहद अभियान के दौरान श्री चौहान लगभग 20 राज्यों में प्रवास करेंगे और किसानों व वैज्ञानिकों का उत्साहवर्धन करने के साथ ही उनसे सीधा संवाद करेंगे।

केंद्रीय मंत्री श्री शिवराज सिंह चौहान 29 मई को ओडिशा के बाद 12 जून तक के अभियान के दौरान जम्मू, राजस्थान, गुजरात, उत्तर प्रदेश, बिहार, महाराष्ट्र, हरियाणा, पंजाब, उत्तराखंड, असम, मेघालय, कर्नाटक, तमिलनाडु, तेलंगाना, आंध्र प्रदेश, मध्य प्रदेश, दिल्ली और छत्तीसगढ़ में किसानों व वैज्ञानिक टीमों के साथ संवाद में सहभागिता करेंगे।

इस अभियान के उद्देश्यों में, क्षेत्र विशेष के लिए खरीफ मौसम में उगाई जाने वाली प्रमुख फसलों से संबंधित आधुनिक तकनीकों के बारे में किसानों को जागरूक करना, किसानों के लिए उपयोगी सरकारी योजनाओं-नीतियों के बारे में जागरूक करना, किसानों को मुद्रा स्वास्थ्य कार्ड में सुझाई गई विभिन्न फसलों के चयन तथा संतुलित खादों के प्रयोग के लिए जागरूक

एवं शिक्षित करना व किसानों से फीडबैक प्राप्त करना ताकि उनके द्वारा किए गए नवाचार के बारे में वैज्ञानिक जानकारी प्राप्त कर अनुसंधान की दिशा का निर्धारण किया जा सकें, शामिल है।

खरीफ सीजन में किसानों को सीधा लाभ पहुंचाने के उद्देश्य से देशव्यापी 'विकसित कृषि संकल्प अभियान' भारतीय कृषि अनुसंधान परिषद (आईसीएआर) और केंद्रीय कृषि एवं किसान कल्याण मंत्रालय द्वारा राज्य सरकारों के सहयोग से 29 मई से 12 जून तक 700 से अधिक जिलों में आयोजित किया जाएगा। इस दौरान वैज्ञानिकों की टीम गांवों में जाकर किसानों से संवाद करेंगी। अभियान में देशभर के सभी 731 कृषि विज्ञान केंद्रों (केंवीक), आईसीएआर के सभी 113 संस्थानों, राज्यस्तरीय विभागों एवं कृषि, बागवानी, पशुपालन, मत्स्य पालन के अधिकारियों-कर्मचारियों के साथ ही प्रगतिशील किसान व कृषि से जुड़े अन्य लोग शामिल होंगे।

अभियान का लक्ष्य विभिन्न राज्यों में लगभग डेढ़ करोड़ किसानों तक प्रत्यक्ष रूप से पहुंचाना व सीधे संवाद करना है, साथ ही प्रधानमंत्री श्री नरेंद्र मोदी के लैब टू लैंड के विजन को धरातल पर उतारना है। केंद्रीय मंत्री श्री शिवराज सिंह चौहान का कहना है- यह अभियान, विकसित कृषि के साथ-साथ प्रधानमंत्री श्री नरेंद्र मोदी के विकसित भारत-2047 के संकल्प को साकार करने में महत्वपूर्ण भूमिका निभाएगा।

रिमोट सेंसिंग के पितृ पुरुष, अंतर्राष्ट्रीय ख्याति प्राप्त वैज्ञानिक डॉ. के. एस. मिश्रा के निधन से वैज्ञानिक जगत में शोक

भोपाल। मध्यप्रदेश रिमोट सेंसिंग एप्लीकेशन सेंटर (मैपकास्ट) के संस्थापक एवं जियोलाॅजिकल सर्वे ऑफ इंडिया के वरिष्ठ डिप्टी डायरेक्टर जनरल डॉ. के. एस. मिश्रा का कल दिनांक 26-05-2025 को 81 वर्ष की आयु में पुणे में निधन हो गया है। डॉ. मिश्रा द्वारा भारतीय रिमोट सेंसिंग तकनीक में महत्वपूर्ण योगदान दिया तथा मध्यप्रदेश में रिमोट सेंसिंग एप्लीकेशन सेंटर के संस्थापक प्रभारी रहे, उनके मार्गदर्शन में भारतीय अंतरिक्ष अनुसंधान संगठन (इसरो) की अनेक परियोजनाओं को सफलतापूर्वक सम्पन्न किया गया। डॉ. मिश्रा, कैनेडियन सरकार लेबोरेट्री विजिटिंग फेलो कनाडा



सेंटर फॉर रिमोट सेंसिंग ओटावा में रबर सेट प्रोजेक्ट में अनेक वर्षों तक कार्यरत रहें, उन्होंने कनाडा में स्ट्रक्चरल जिओफिजिक्स, नेचुरल रिसोर्स मैनेजमेंट एवं रिमोट सेंसिंग आदि के क्षेत्र में भी कनाडा सरकार को महत्वपूर्ण योगदान दिया। डॉ. के. एस. मिश्रा ने 1983 में मैनिटोबा विश्वविद्यालय, कनाडा से रिमोट सेंसिंग उपयोग में पी.एच.डी. की उपाधि प्राप्त की। डॉ. मिश्रा भारत सरकार के तेल एवं प्राकृतिक गैस मंत्रालय में कन्सल्टेंट के पद पर कार्यरत रहे। कुछ समय पूर्व तक वे

विवेक कटारो, कार्यकारी संचालक, डॉ. प्रवीण कुमार दिवरां, वरिष्ठ प्रधान वैज्ञानिक एवं प्रमुख प्रशासन, श्री तन्वीम हबीब, सलाहकार, डॉ. अनिल खरे, श्री पराग भल्ला, सलाहकार एवं समस्त वरिष्ठ प्रधान वैज्ञानिक डॉ. जी. डी. बैरागी, श्री डी. के. सोनी, डॉ. कपिल खरे, डॉ. रवि भारद्वाज, डॉ. आलोक चौधरी, श्री निरंजन शर्मा, श्री हरि नटराजन, श्री एस. ए. राजा तथा डॉ. राजेश शर्मा, डॉ. आर. के. सिंह, डॉ. मनीषा ज्योतिषी, डॉ. सरोज बोकिल, डॉ. जे. पी. शुक्ला, डॉ. एन. के. तिवारी, श्री मुकेश साहू, श्रीमती किरण कानूनगो, श्रीमती मधुमिता तिवारी आदि ने अपनी शोक संवेदनाएं प्रेषित की हैं।

रिमोट सेंसिंग सेंटर में मध्य प्रदेश के भूमि उपयोग मानचित्रण, वेस्ट लेण्ड मानचित्रण, भूजल संभावित क्षेत्रों का मानचित्रण आदि परियोजनाओं का कार्य आपके मार्गदर्शन में सम्पन्न किया गया।

डॉ. के. एस. मिश्रा के निधन पर मध्यप्रदेश विज्ञान एवं प्रौद्योगिकी परिषद् के वैज्ञानिकों डॉ. अनिल कोठारी, महानिदेशक, डॉ.

नर्मदा पथ सर्वेक्षण यात्रा पहुंची भटगांव, किया श्रमदान, जल बचाने का दिया संदेश

सुबह सवरे सोहागपुर। आज नर्मदा पथ सर्वेक्षण यात्रा के दूसरे दिन दिवस नर्मदा नदी के ग्राम भटगांव में प्रवेश किया। इस यात्रा में मप्र जन अभियान परिषद सोहागपुर एवं नर्मदा पथ सर्वेक्षण यात्रा में जन अभियान परिषद के जिला समन्वयक पवन सहवाल, विकास खंड समन्वयक किशोर कड़ोले गजेंद्र ठाकुर, सहित तिलोटीया, शुभम् संकेत आदि का ग्राम भटगांव



सरपंच सुधीर ठाकुर , मदन अहिरवार आदि ग्रामवासियों ने किया। इसी अवसर पर जनपद सीईओ संजय अग्रवाल तहसीलदार रंजीत चौहान का भी ग्रामीणों ने स्वागत किया। इसके उपरांत ग्राम भटगांव का भ्रमण किया गया। इस अवसर ग्रामीणों ने बताया कि ग्राम में बड़े स्तर कटाव हो रहे हैं। नर्मदा पथ सर्वेक्षण यात्रा एवं जन अभियान परिषद सहित समस्त उपस्थित अधिकारियों ने ग्राम में श्रमदान किया। वहीं ग्राम में तालाब के गहरीकरण किया गया। जिसकी मिट्टी निकाल टेक्टर ट्राली के माध्यम से ग्राम के खेतों में पहुंचाई गई। इसके उपरांत ग्राम चौपाल के माध्यम से जिला समन्वयक पवन सहवाल ने नर्मदा पथ सर्वेक्षण यात्रा की विस्तार से सारागर्भित जानकारी दी गई। जनपद सीईओ संजय अग्रवाल ने जल गंगा संवर्धन के अंतर्गत पानी बचाओं की जानकारी दी। ताजा पानी बासी पानी में जो भ्रम हमारे मन में बैठ उसे विस्तार से समझाया। इसी क्रम में समीपवर्ती ग्राम सांकला में भी चौपाल का आयोजन किया गया।। ग्राम गुरुमुखेडी के प्रमुख समाजसेवी दयाराम पवार ने कहा कि प्रतिदिन मां नर्मदा की आरती प्रतिदिन की जाए। सोहागपुर के समाजसेवी विशाल गोलानी ने बताया कि परिक्रमावासियों के लिए वर्ष में एक माह में चतुर मास में परिक्रमा रुकते हैं। इसलिए उनके रुकने की व्यवस्था भी की जाए।। इस यात्रा में नवाकुर संस्था निर्माण विकास सेवा समिति, मित्र संघ कला मंडल, नवरां युवा मंडल ज्ञान सरोवर वेलफेयर सोसायटी आदि के संदेश मिश्रा, कमल किरार, साहित तिलोटीया मेट्टर गजेंद्र ठाकुर, सचिन विश्वकर्मा, मंजु पवार, निशा चौरसिया छात्र शुभम् संकेत , हरिदास अहिरवार, मदन अहिरवार, बंशीता भावसार, भूमिका ढोहरे, नीरज, हरिओम नाथित, अंजलि मस्कोले, नेहा चौरसिया, सीमा चौरसिया, शिविका साहू, नितिन चौरसिया आदि उपस्थित थे।

लोकमाता अहिल्याबाई की 300वीं जयंती के अवसर पर महिला सशक्तिकरण महासम्मेलन 31 को



भोपाल (नप्र)। मुख्यमंत्री डॉ. मोहन यादव की अध्यक्षता में मंगलवार को मंत्रालय में मंत्रिपरिषद की बैठक वंदे मातरम गायन के साथ आरंभ हुई। मंत्रिपरिषद की बैठक में मुख्यमंत्री डॉ. यादव एवं मंत्रीमण्डल के सभी सदस्यों ने लोकमाता देवी अहिल्या माता की मूर्ति पर माल्यार्पण एवं पुष्पांजलि अर्पित कर बैठक का शुभारंभ किया। उपस्थित सभी सदस्यों ने लोकमाता

● दो लाख महिला उद्यमी, कामगार, महिला स्व-सहायता समूह और लाइली बहनें शामिल होंगी

● इंदौर में मेट्रो ट्रेन, सतना एवं दतिया के नए एयरपोर्ट्स का होगा वर्चुअल लोकार्पण

● मंत्रिपरिषद की बैठक से पहले मुख्यमंत्री डॉ. यादव ने की मंत्रीगण से चर्चा

अहिल्याबाई अमर रहे का जय घोष किया। इस अवसर पर मुख्यमंत्री डॉ. यादव एवं सभी मंत्रीगण ने लेखिका सुश्री श्री साधना बलवटे द्वारा लिखित अहिल्या रुपेण संस्थिता शीर्षक से नाट्य पुस्तिका का विमोचन भी किया। यह नाट्य पुस्तिका देवी अहिल्या बाई के जीवन की प्रमुख घटनाओं पर आधारित है। मुख्यमंत्री ने लेखिका को बधाई दी और कहा कि आपने लोकमाता को

सच्ची श्रद्धांजलि दी है। मंत्रिपरिषद की बैठक से पहले मंत्रीगण को संबोधित करते हुए मुख्यमंत्री डॉ. यादव ने कहा कि लोकमाता देवी अहिल्याबाई होल्कर की 300वीं जयंती के अवसर पर प्रदेशव्यापी अभियान चलाया जा रहा है। इसके तहत प्रदेश में 26 से 31 मई तक विभिन्न प्रकार की गतिविधियां की जा रही हैं। उन्होंने कहा कि 26 मई को मातृशक्ति का सम्मान करते हुए जबलपुर में लिज्जत पापड़ की बहनों से उनके प्रबंधन की जानकारी ली। साथ ही जबलपुर की ज्ञानेश्वरी देवी से भी मुलाकात की। 27 मई को जनकल्याणी पर्व के तहत अहिल्या माता का स्मरण किया गया। पूरे प्रदेश में देवी अहिल्याबाई के जीवन और दर्शन विषय पर चित्रकला, निबंध एवं भाषण प्रतियोगिताओं का आयोजन किया गया।

28 मई को सुजनशील लाइली के तहत नवाचार, उद्यमिता एवं नेतृत्व दिवस मनाकर बैतूल में राज्य स्तरीय महिला उद्यमिता मेले का आयोजन कर विभिन्न गतिविधियों की जाएगी। 29 मई को आरोग्यमयी नारी के तहत छतरपुर में महिला स्वास्थ्य एवं कल्याण दिवस के तहत महिला स्वास्थ्य शिविर का आयोजन किया जाएगा। 30 मई को जिला एवं ब्लॉक स्तर पर विशेष महिला स्वास्थ्य शिविरों का आयोजन किया जाएगा। इसी दिन स्वावलंबी महिला-सशक्त राष्ट्र की थीम पर अहिल्या वाहिनी कार्यक्रम के तहत प्रदेश की प्रमुख महिला खिलाड़ियों एवं युवतियों से संवाद एवं पूरे प्रदेश में महिला बाईक रेली आयोजित की जाएगी।

इसी अनुक्रम में 31 मई को भोपाल के जम्बूरी मैदान में लोकमाता देवी अहिल्याबाई की 300वीं जयंती के अवसर पर प्रधानमंत्री श्री नरेन्द्र मोदी की गरिमामयी

3 जून को पचमढ़ी में होगी मंत्रिपरिषद की बैठक

मुख्यमंत्री डॉ. यादव ने मंत्रीगण को बताया कि मंत्रिपरिषद की अगली बैठक 3 जून को पचमढ़ी में होगी। यह बैठक पचमढ़ी क्षेत्र के राजा भभूतसिंह के सम्मान में आयोजित की जाएगी। राजा भभूतसिंह के बारे में जानकारी देते हुए मुख्यमंत्री डॉ. यादव ने कहा कि वे एक पराक्रमी राजा थे। उन्होंने जंगल के अंदर से अंग्रेजों से युद्ध किया और छई साल तक अपने लोगों, प्रजा और जंगलों को अंग्रेजों से बचाए रखा। उनकी पुण्य स्मृति में पचमढ़ी में कैबिनेट मीटिंग करना हमारी सरकार के लिए अत्यंत गौरव का विषय है।

उपस्थिति में महिला सशक्तिकरण महासम्मेलन का आयोजन किया जाएगा। इस महासम्मेलन में करीब 2 लाख महिला उद्यमी, कामगार, महिला स्व-सहायता समूह, लाइली बहनें शामिल होंगी। उन्होंने बताया कि प्रधानमंत्री श्री मोदी इसी सम्मेलन से इंदौर में मेट्रो ट्रेन सेवा तथा सतना एवं दतिया में नए एयरपोर्ट्स का वर्चुअल लोकार्पण करने के साथ-साथ उज्जैन में क्षिप्रा नदी पर घाट निर्माण का वर्चुअल भूमिपूजन भी करेंगे। मुख्यमंत्री डॉ. यादव ने भोपाल, सीहोर, रायसेन, विदिशा, नर्मदापुरम, राजगढ़, देवास, सागर, बैतूल, हरदा, नरसिंहपुर, शाजापुर जिलों के प्रभारी मंत्रीगण को कार्यक्रम की सफलता के लिए विशेष प्रबंध एवं सभी जरूरी तैयारियां करने के निर्देश दिए। उन्होंने बताया कि यह महिला सम्मेलन पूर्णतः नारी सशक्तिकरण पर केंद्रित होगा। इसमें मंच संचालन से लेकर प्रबंधन, सुरक्षा व अन्य सभी व्यवस्थाएं महिलाओं द्वारा ही की जाएंगी।

नरसिंहपुर में हुए कृषि उद्योग समागम में 4,736 करोड़ रुपए के निवेश प्रस्ताव मिले

मुख्यमंत्री डॉ. यादव ने मंत्रीगण को बताया कि 26 मई को नरसिंहपुर में उपराष्ट्रपति श्री जगदीप धनखड़ की गरिमामय उपस्थिति में हुए कृषि उद्योग समागम-2025 को अभूतपूर्व सफलता मिली। कृषि-प्रसंस्करण एवं खाद्य प्रसंस्करण के लिए कृषि उद्योग समागम में 500 से अधिक उद्योगों के वरिष्ठ पदाधिकारियों/अधिकारियों ने हिस्सा लिया। उन्होंने बताया कि इस कृषि उद्योग समागम में राज्य सरकार को 4,736 करोड़ रुपए के निवेश प्रस्ताव मिले, इससे 6100 से अधिक लोगों को रोजगार के नए अवसर मिलेंगे।

नर्मदा नदी में डूबे तीन युवक दोस्तों को बचाने में गई एक की जान, अमावस्या स्नान के दौरान हादसा

हरदा (नप्र)। हरदा में अमावस्या पर नर्मदा स्नान करने गए तीन युवक पानी में डूब गए। होमगार्ड की टीम ने उनके शव बाहर निकाले। पोस्टमॉर्टम के लिए टिम्परनी भेजे। हादसा मंगलवार सुबह साढ़े 11 बजे लछौरा गांव में हुआ।

करताना चौकी प्रभारी अनिल गुर्जर ने बताया- देवेंद्र उर्फ देवू जाट (23),

करण सिरोही (20) और मोहित जाट नदी में नहाने उतरे थे। तैरते-तैरते वे उस तरफ चले गए, जहां गहराई ज्यादा थी। उन्हें डूबते देखकर घाट पर मौजूद रामदास (38) ने नदी में छलांग लगा दी। मोहित को बाहर निकाल लिया। लेकिन जब देवेंद्र और करण को बचाने दोबारा नदी में कूदा तो खुद भी डूब गया।



देवेंद्र जाट (23) करण सिरोही (20) रामदास सेजवर् (38)

सुबह 8 बजे घर से निकले थे

देवेंद्र जाट डगमानीमा गांव का रहने वाला था। उसके दो छोटे भाई हैं। देवेंद्र की दो साल पहले शादी हो चुकी है, उसका 7 महीने का बेटा है। देवेंद्र किसान था।

करण सिरोही ग्राम भुनास का रहने वाला था। वह दो भाइयों में सबसे छोटा था। शादी नहीं हुई थी। करण खेती करता था। रामदास लहारपुर निवासी था। उसके दो बेटे और एक बेटी है। रामदास मजदूरी करता था।

एक की जान बचाकर डूबा रामदास

करताना चौकी प्रभारी अनिल गुर्जर ने बताया कि घटना घाट से लगभग 700 मीटर दूर हुई। तीन युवकों को डूबता देख उन्हें बचाने के लिए चौथा युवक रामदास भी नदी में कूद पड़ा। उसने एक युवक मोहित जाट निवासी डगमानीमा को बचा लिया। लेकिन दो युवकों को बचाने के दौरान तेज बहाव में आने से खुद भी डूब गया।

मोहित के चिल्लाने पर अन्य लोग मौके पर पहुंचे। लेकिन तब तक तीनों डूब चुके थे। जिसके बाद होमगार्ड और पुलिस के जवानों ने तीनों के शवों को नदी से बाहर निकाला। पंचनामा की कार्रवाई के बाद शवों को पोस्टमॉर्टम के लिए जिला अस्पताल भिजवाया गया है। पीएम के बाद शवों को परिवजनों को सौंप दिया गया है।

शोर सुनकर नदी में कूदा था रामदास

मृतक रामदास के दोस्त रामनारायण बंजार ने बताया, हमने स्नान कर लिया था। करीब 11 बजे के आसपास कुछ युवक नर्मदा में नहा रहे थे। इस दौरान अचानक तेज बहाव में जाने लगे। हमारा साथी रामदास घाट पर पूजा कर रहा था। वह युवकों के चिल्लाने की आवाज सुनकर नदी में कूद पड़ा। उसने एक युवक को पानी से निकालकर बाहर फेंक दिया। जब दूसरी बार दो युवकों को बचाने गया तो वह भी डूब गया।

भोपाल में तेज हवा के साथ जोरदार बारिश छिंदवाड़ा-बैतूल में भी गिरा पानी, शुजालपुर में आंधी से बेकाबू यात्री बस पलट गई



शुजालपुर में तेज हवा से पलटी बस, 5 घायल

शुजालपुर-पचोर नेशनल हाईवे पर चितौड़ा गांव के पास एक बस पलट गई। रूहेला ट्रेवलस की बस कुचुवर से शुजालपुर रूट पर तलेन होकर जा रही थी। मंगलवार दोपहर करीब साढ़े तीन बजे अचानक तेज हवा के साथ बारिश शुरू हो गई। हवा की वजह से बस बेकाबू हुई और पलट गई।

हादसे में करीब 5 यात्रियों को चोटें आई हैं। बस में कुल 15 यात्री सवार थे। घायलों में से एक जामनेर निवासी नियामत को भी सरकारी अस्पताल में भर्ती कराया गया है।

पहले चोरी पकड़ेंगे फिर पुरस्कार पाएंगे कर्मचारी बिजली चोरी पकड़वाने पर कम्पनी आउटसोर्स व नियमित कर्मचारियों को देगी पुरस्कार

भोपाल (नप्र)। प्रदेश के भोपाल, नर्मदापुरम, ग्वालियर संभाग के जिलों में बिजली चोरी पकड़ने के लिए मध्य क्षेत्र विद्युत वितरण कम्पनी ने अब कर्मचारियों को प्रोत्साहित करने का फैसला किया है। कम्पनी ने कहा है कि बिजली चोरी पकड़वाने वाले कम्पनी के आउटसोर्स, सविदा और नियमित अधिकारियों, कर्मचारियों को कम्पनी द्वारा चोरी का मामला सही पाए जाने पर चोरी की गई बिजली की बिलिंग को दस प्रतिशत प्रोत्साहन राशि दी जाएगी।

मध्य क्षेत्र विद्युत वितरण कंपनी द्वारा बिजली चोरी की रोकथाम के लिए चलाई जा रही पारितोषिक योजना में यह व्यवस्था की गई है। कम्पनी ने कहा है कि बिजली के अवैध उपयोग की सूचना देने पर सूचना



देने वालों को 10 प्रतिशत प्रोत्साहन राशि दी जा रही है। इस राशि में से पांच प्रतिशत राशि का भुगतान संबंधित सूचना देने वालों को सूचना सही पाए जाने पर जारी किए गए अंतिम रूप से तय किए गए पत्रिका तथा शेष पांच प्रतिशत राशि पूर्ण वसूली के बाद दी जाएगी।

नीति आयोग की बैठक

मुख्यमंत्री डॉ. यादव ने कहा कि प्रधानमंत्री श्री नरेन्द्र मोदी की अध्यक्षता में गत 24 मई को नई दिल्ली में नीति आयोग की बैठक हुई। बैठक में प्रधानमंत्री श्री मोदी ने राज्यों से अपेक्षा व्यक्त की है कि विकसित भारत 2047 के लक्ष्य की प्राप्ति के तारतम्य में राज्य का विजन डायग्राम तैयार कर उस दिशा में कार्य किया जाए। विकसित म.प्र. 2047 विजन डायग्राम तैयार किया गया है। अंतर्राष्ट्रीय पर्यटकों को आकर्षित करने और स्थानीय अर्थव्यवस्था को बढ़ावा देने के लिए राज्य में कम से कम एक वैश्विक मानक वाला पर्यटन स्थल विकसित किया जाना चाहिए। निवेश आकर्षित करने के लिए निवेश अनुकूल चार्टर तैयार किया जाए। मुख्यमंत्री डॉ. यादव ने सभी मंत्रीगण से कहा कि प्रधानमंत्री श्री मोदी के इस विजन डायग्राम के आधार पर अपनी-अपनी विभागीय रूपरेखा तैयार कर कार्यवाही करें। उन्होंने बताया कि नीति आयोग की बैठक में मध्यप्रदेश में हो रहे औद्योगिक विकास, पर्यटन विकास गतिविधियों सहित नए निवेशों और नवाचारों की चर्चा हुई। उन्होंने बताया कि मध्यप्रदेश में राष्ट्रीय नदी जोड़ो परियोजना की सफलता को देखते हुए नीति आयोग ने जल संसाधनों का प्रभावी उपयोग सुनिश्चित करने के लिए राज्य स्तर पर नदी ग्रिड बनाने (राज्य के अंदर की नदियों को भी आपस में जोड़ने) की दिशा में कार्य किए जाने का सुझाव दिया है।

29 मई से 12 जून तक होगी आईसीएआर की गतिविधियां

मुख्यमंत्री डॉ. यादव ने मंत्रीगण को अवगत कराया कि आगामी 29 मई से 12 जून तक केंद्र सरकार द्वारा देश की 723 जिलों में इंडियन कार्डसिल आफ एग्रीकल्चर रिसर्च (आईसीएआर) के माध्यम से कृषि जागरूकता कार्यक्रम चलाया जा रहा है। इसमें आईसीएआर के चार-चार वरिष्ठ वैज्ञानिक हर जिले में जाएंगे और किसानों को जलवायु, पानी व मिट्टी परीक्षण कर उनके एग्री क्लायमेटिक जोन के अनुसार प्राकृतिक खेती, जैविक खेती और बागवानी सहित उन्नत कृषि करने के बारे में जानकारी एवं सलाह भी देंगे। उन्होंने कहा कि आईसीएआर के कार्यक्रम के दौरान संबंधित जिले के प्रभारी मंत्री एवं कृषि विभाग के अधिकारी कार्यक्रम में मौजूद रहेंगे और आईसीएआर को सभी जरूरी सहयोग भी करेंगे।

इंदौर में हुई कैबिनेट से मिला प्रोग्रेसिव फीडबैक

मुख्यमंत्री डॉ. यादव ने कहा कि लोकमाता अहिल्यादेवी के सम्मान में 20 मई को इंदौर में हुई मंत्रिपरिषद की बैठक से सरकार को एक बहुत ही प्रोग्रेसिव फीडबैक मिला है। मंत्रिपरिषद ने यहां कई जनहितैषी निर्णय और विकास कार्यों को मंजूरी दी है। इसे लेकर प्रदेश के नागरिकों और संतजनों से अच्छा प्रतिसाद प्राप्त हुआ है।

जून माह में होंगे तीन कार्यक्रम

मुख्यमंत्री डॉ. यादव ने मंत्रीगण से कहा कि जून माह में तीन कार्यक्रम आयोजित किए जाएंगे। इसमें 5 जून को विश्व पर्यावरण दिवस एवं गंगा दशमी के अवसर पर जल गंगा संवर्धन अभियान के तहत प्रदेश के हर जिले में जल संरक्षण कार्यक्रम किए जाएंगे। 21 जून को अंतर्राष्ट्रीय योग दिवस मनाकर योग से निरोगी काया का संदेश जन-जन तक प्रवाहित किया जाएगा। इसी क्रम में 25 जून को आपातकाल दिवस के रूप में उस दौर की कठिनाईयों को याद किया जाएगा।

पीएम करेंगे दतिया और सतना एयरपोर्ट का वर्चुअल लोकार्पण

भोपाल (नप्र)। प्रधानमंत्री नरेन्द्र मोदी 31 मई को प्रदेश के दो प्रमुख तीर्थ स्थलों दतिया और सतना को हवाई उड़ान की ऐतिहासिक सौगात देंगे। प्रधानमंत्री श्री मोदी भोपाल से वर्चुअली दतिया और सतना में नव निर्मित एयरपोर्ट्स का लोकार्पण करेंगे। मुख्यमंत्री डॉ. मोहन यादव भी



लोकार्पण कार्यक्रम में उपस्थित रहेंगे। मुख्यमंत्री डॉ. यादव प्रारंभ से ही प्रदेश के प्रमुख शहरों को हवाई सुविधा से जोड़ने में जुटे हुये हैं। दतिया और सतना शहर धार्मिक , औद्योगिक और सामाजिक दृष्टि से अत्यंत महत्वपूर्ण हैं। यहां एयरपोर्ट्स की सुविधा आ जाने से तीर्थ यात्रियों को दतिया की मां पीतांबरा पीठ, सतना की मेहर वाली मां शारदा और श्रीराम के वनवास के साक्षी चित्रकूट धाम पहुंचने के लिए हवाई यात्रा की सुविधा उपलब्ध हो जाएगी। इस सुविधा से तीर्थ यात्रा सुगम हो जाएगी, साथ ही दोनों क्षेत्रों के सर्वांगीण विकास को गति मिलेगी।

दतिया को मिली हवाई सेवा की सौगात- प्रसिद्ध शक्तिपीठ मां पीतांबरा की नगरी दतिया अब हवाई सेवा से देश से और भी बेहतर रूप से जुड़ सकेगी। प्रधानमंत्री श्री मोदी के एयरपोर्ट लोकार्पण के बाद 60 करोड़ रुपये की लागत से नव निर्मित 124 एकड़ में फैले एयरपोर्ट पर प्राथमिक चरण में 19 सीटर एयरक्राफ्ट उतर सकेंगे। नया एयरपोर्ट पर 1.81 किलोमीटर लंबा और 30 मीटर चौड़ा रनवे बनाया गया है। एयरपोर्ट की पार्किंग में लगभग 50 कारों की पार्किंग व्यवस्था है। यात्रियों की सुविधा के लिए एयरपोर्ट पर दो चेक-इन काउंटर बनाए गए हैं। यह एयरपोर्ट एटीआर 72

विमानों की क्षमता वाला है। यहां फ्लाई बिग एयरलाइन्स की उड़ानें सप्ताह में चार दिन संचालित होंगी। यह एयरपोर्ट दतिया वासियों के साथ-साथ देशभर से मां पीतांबरा के दर्शन हेतु आने वाले श्रद्धालुओं के लिए यात्रा का एक सुविधाजनक साधन बनेगा, जिससे धार्मिक पर्यटन को नई गति मिलेगी।

सतना एयरपोर्ट से विन्ध्य को मिलेगी नई पहचान

विन्ध्य क्षेत्र की औद्योगिक राजधानी सतना में भी नये एयरपोर्ट का निर्माण कार्य पूर्ण हो गया है। 37 करोड़ रुपये की लागत से निर्मित यह एयरपोर्ट पूर्ण निर्मित हवाई पट्टी का पुनर्निर्माण कर आधुनिक स्वरूप में विकसित किया गया है। भारतीय विमान पतन प्राधिकरण (एएआई) ने निर्माण कार्य को रिकॉर्ड समय में 31 अक्टूबर 2024 को पूर्ण कर लिया था और DGCA द्वारा 20 दिसंबर 2024 को लाइसेंस जारी कर दिया गया। इस एयरपोर्ट पर 12 सी मीटर लंबा रनवे, 750 मीमीटर में निर्मित टर्मिनल बिल्डिंग, और एक समय में दो एयरक्राफ्ट पार्किंग की व्यवस्था है। यह एयरपोर्ट अब 19 सीटर विमानों के संचालन के लिए पूरी तरह तैयार है। एयरपोर्ट में सभी आधुनिक सुविधाएं - एटीसी टावर, फायर स्टेशन, वीआइपी लाउंज, दिव्यांग और बच्चों के लिए विशेष सुविधाएं, ट्रांसफार्मर, डीजी सेट, एम्बुलेंस और सुरक्षा व्यवस्थाएं - छोट्टे स्वरूप में उपलब्ध कराई गई हैं। यह एयरपोर्ट सतना ही नहीं, बल्कि पूरे विन्ध्य क्षेत्र के उद्योग, पर्यटन, शिक्षा और स्वास्थ्य सेवाओं को नई दिशा देगा और क्षेत्रीय संपर्क को सुदृढ़ बनाएगा।

विधायक शर्मा बोले-

हर हाल में रोकना चाहिए लव और लैंड जिहाद, जो लोग इसमें शामिल हैं, उन्हें ठोका जाए

भोपाल (नप्र)। भाजपा विधायक रामेश्वर शर्मा ने कहा कि लव जिहाद धर्म का कट्टरपंथी स्वरूप है, जिसे अब हर हाल में रोका जाना चाहिए। जो लोग इसमें शामिल हैं, उन्हें ठोका जाए, जुते मारे जाए और जेल भेजा जाए।

उन्होंने कहा, मुसलमानों को जब कोई तिलक लगा देता है या रक्षा सूत्र बांध देता है तो उन्हें लगता है इस्लाम खतरे में है। लेकिन, यही लोग हिंदू बहन-बेटियों को फंसाने के लिए खुद को तिलक लगा लेते हैं। नाम बदल लेते हैं और मंदिर तक ले जाते हैं।

जब बेटियां उनके जाल में फंस जाती हैं, तब उनका वीडियो बनाकर जगह-जगह परोसते हैं। कुछ मामलों में तो बेटियों की हत्या कर उनके टुकड़े-टुकड़े कर दिए गए हैं।

इन पापियों को सजा दिलाने हिंदू समाज आगे आए

विधायक ने कहा- इन पापियों, दुष्टों और आतंकियों को 'जैसे को तैसा' की तर्ज पर सजा दी जानी चाहिए। रेस्ट हाउसों पर कार्रवाई हो, इनकी गाड़ियां जब्त हों, फंडिंग के स्रोतों की जांच हो और जो भी इस सजिश में शामिल हों, उन्हें जूतों से मारा जाए। इंदौर की एक घटना का जिक्र करते हुए शर्मा ने कहा कि वहां शूटर का इलाज कर एक उदाहरण पेश किया है।



पूछा-ये शिक्षा किस धर्मग्रंथ में दी गई

रामेश्वर शर्मा इससे पहले धर्म ग्रंथ पर भी सवाल उठा चुके हैं। उन्होंने कहा- अगर आरोपी ने यह कबूल किया है कि इस्लाम के अनुसार हिंदू बहन-बेटियों के साथ बलात्कार करना शबाब का काम है, तो मैं पूछना चाहता हूं कि ये शिक्षा कौन से धर्मग्रंथ में दी गई है? उस ग्रंथ को जब्त किया जाए।

शर्मा ने भोपाल पुलिस कमिश्नर को पत्र लिखकर मांग की है कि ऐसे धर्मग्रंथों की जल्दी की जाए, और उन मौलवियों पर भी कार्रवाई हो, जिन्होंने इस तरह की आपराधिक प्रेरणा दी हो।

सूचना देने वाले को यह जानकारी देनी होगी

- अब सूचना देने वाले को कंपनी के पोर्टल पर गुप्त रूप से दिए गए प्रारूप में अपना बैंक खाता, पहचान क्र. (आधार या पेन नम्बर) देना अनिवार्य कर दिया गया है।
- सूचना देने वाले के संबंध में जानकारी गोपनीय रखते हुए कंपनी मुख्यालय से प्रोत्साहन की राशि सीधे संबंधित सूचना देने वाले के बैंक के खाते में ट्रांसफर की जाती है।
- कंपनी द्वारा योजना में सूचना देने वाले को तय शर्तों के अधीन पारितोषिक के तका प्रावधान है। इस राशि की अधिकतम सीमा नहीं है।

